

# آؤمصافى كرىن



عالت لائىة مؤلمة صافان فالى برىوى روى الله  
ايحضرونا شاه محمد صافان فالى برىوى روى الله





کتاب

صَفَايْحُ اللُّجَيْنِ فِي كَوْنِ النَّصَافِحِ بِكَفَى الْيَدَيْنِ

# اَوْصِيَانِي فِي كَرِيمِ



تصنيف

اعلیٰ حضرت امام اہل سنت مجدد دین و ملت

□ مولانا شاہ احمد رضا قادری رحمۃ اللہ علیہ □



حَسْبُ الْاِرْشَادِ

ابو المسعود الحاج صاحبزادہ پیر سید محمد حسن شاہ کیلانی قادری نوری مدظلہ  
سجادہ نشین آستانہ عالیہ قادریہ نوریہ، چک سادہ شریف گجرات



مطبوعہ نوری کتب خانہ لاہور

بفیضانِ انظر  
احراج حضرت زید محمد شاہ گیلانی  
قادی نوری

بفیضانِ کرم  
حضرت الحاج پیر محمد معصوم شاہ گیلانی  
قادی نوری

اہتمام اشاعت  
پیر زید محمد عثمان نوری

2001

قیمت 21 روپے

سید محمد فیصل عثمان نے  
ایل جی پرنٹرز لاہور سے چھپوا کر شائع کی

نوری بک ڈپو

دربار مارکیٹ، گنج بخش روڈ، لاہور

نوری کتب خانہ

نزد جامع مسجد نوری بالمقابل ریلوے اسٹیشن، لاہور

بِسْمِ اللَّهِ الرَّحْمَنِ الرَّحِيمِ

استغفر

کیا فرماتے ہیں علمائے دین اس مسئلہ میں کہ دونوں ہاتھ سے مصافحہ جائز ہے یا نہیں؟ اور آج کل جو غیر مقلد لوگ ایک ہی ہاتھ سے مصافحہ کرتے اور دونوں ہاتھ سے مصافحہ کو ناجائز و خلاف احادیث جانتے ہیں ان کا یہ دعویٰ صحیح ہے یا قاطب یئینوا توجروا

بِسْمِ اللَّهِ الرَّحْمَنِ الرَّحِيمِ

الجواب

الحمد لله، اللهم لك الحمد، يا باسط اليدين بالرحمة  
تنفق كيف تشاء، تصافح حمدك بمزيد، فندك كما  
تعانق شكرك والعطاء، صل وسلم وبارك على من يدا  
بحر النوال، ومنبع الزلال، وجنتا البلاء، وعلى اله وصحبه  
واهل بيته ما تصافحت الاديدي عند اللقاء، واشهد  
ان لا اله الا الله وحده لا شريك له واشهد ان محمداً  
عبده ورسوله الباسط كفيه بالجوود والصلاة وعلى اله وصحبه  
اولى الود والاحباء والفيض والسقاء، في العصر والرخاء،  
الى تصافح الاحباب وتعانق الاخلاء، آمين اللهم الحق آمين  
بیشک دونوں ہاتھ سے مصافحہ جائز ہے۔ اکابر علماء نے اس  
کے مسنون و متدوب ہونے کی تصریح فرمائی۔ اور ہرگز ہرگز نام  
کو بھی کوئی حدیث اس سے ممانعت میں نہ آئی۔ جائز شرعی کی  
ممانعت و مذمت پر اثر تا شریعت مطہرہ پر اثر کرنا ہے۔

وَالْعِبَادَ بِاللَّهِ رَبِّ الْعَالَمِينَ -

فقیر غفر اللہ تعالیٰ کے لئے قبل اس کے کہ اس اجمال کی تفصیل کرے  
ایک واقعہ طیبہ و روایے صالحہ ذکر کرتا ہے۔ \_\_\_\_\_ واللہ  
المحمد والمنة ومن الفضل والنعمة -

یہ مسئلہ فقیر غفر لہ المولی القادیر سے روز جمعہ ۱۹ ذیقعدہ  
۱۳۰۶ھ کو بعد نماز جمعہ پوچھا گیا۔ جواب زبانی بیان میں آیا۔ اور  
از انجا کہ آج کل قدر نے علالت اور بوجہ مشاغل درس قلت بہت  
تھی۔ تصدیقاً کہ جمعہ آئندہ کی تعطیل انشاء اللہ تعالیٰ تحریر جواب  
کی کفیل ہوگی۔ اس اشارہ میں سوال مذکور کا خیال بھی دل سے  
اتر گیا۔ ناگاہ شب سہ شنبہ ۲۳ ماہ مسطور کہ سرشمال در و قبلہ میں  
سوتا اور بخت بیدار تھا۔ غاص صبح کے وقت بحمد اللہ خواب دکھا  
کہ سمت مدینہ طیبہ سے امام علام، مرشد الانام، قاضی البلا، مفتی  
العباد، فقیہ النفس، مقارب الاجتہاد، امام اجل، ابوالمحاسن  
یحیٰی الملہ والدین، ابوالمفاخر، حسن ابن امام بدرالدین منصور ابن امام  
کمال الدین محمود ابوالقاسم بن عبدالعزیز اذہر جندی فرغانی معروف  
بہ امام قاضی خاں قدس اللہ تعالیٰ سیرۃ و آقا ض علینا  
نوراً (جن کے فناوے کے لئے شرقاً غرباً اعلیٰ درجہ کا اعتبار  
واشتہار اور ان کا امام مجتہد، فقیہ النفس اعظم عمائد سے ہونا  
عالم آشکار، فقر کے سراپے تشریف لائے۔ بلند بالا متوسط  
بدن، سفید پوشاک زیب تن، وسیع گھیریچے دامن اور بزبان  
فارسی یہ دو جملے ارشاد فرمائے۔  
”مستند الشال حدیث الشال ست اور مفہوم نیست“  
لفظ یہی تھے با اس کے قریب۔ \_\_\_\_\_ مناجال مبارک دیکھتے

ہی قلب فقیر میں القاب ہوا کہ یہ امام قاضی خاں رحمۃ اللہ تعالیٰ ہیں اور کلام مقدس سننے ہی دل میں آیا کہ اسی مسئلہ مصافحہ کی

سبب ارشاد ہے۔ والحمد للہ رب العالمین۔  
قصہ غفر اللہ تعالیٰ لہ کو اس خواب مبارک کے ذکر سے مخالفین

پر حجت لانا مقصود نہیں کہ وہ تو خواب کے لئے اصلاً قدر و قیمت نہیں رکھتے اگرچہ احادیث صحیحہ سے ثابت کہ حضور اقدس سید عالم صلی اللہ تعالیٰ علیہ وسلم اسے امر عظیم جانتے اور اس کے سننے پوچھنے، بتانے، بیان فرمانے میں نہایت درجے کا اہتمام فرماتے۔

صحیح بخاری وغیرہ میں حضرت سمرہ بن جندب رضی اللہ تعالیٰ عنہ سے ہے۔ حضور صلی اللہ تعالیٰ علیہ وسلم نماز صبح پڑھ کر حاضرین سے دریافت فرماتے۔

هَلْ سَأَى أَحَدٌ اللَّيْلَةَ رُؤْيَا  
آج کی شب کسی نے کوئی خواب دیکھا، جس نے دیکھا ہوتا عرض کرتا حضور تعبیر فرماتے۔

احمد و بخاری و مسلم و ابوداؤد و ترمذی و ابن ماجہ و طبرانی و حکیم ترمذی و ابن جریر و ابن عبدالبر و ابن النجار و غیرہم محدثین کبار کے یہاں احادیث النسخ و ابو ہریرہ و عبادہ بن صامت و ابو سعید خدری و عبداللہ بن عمرو و عبداللہ بن عمرو و عبداللہ بن مسعود و عبداللہ بن عباس و جابر بن عبد اللہ و عوف بن مالک و ابو زین عقیلی و عباس بن عبد المطلب رضی اللہ تعالیٰ عنہم اجمعین سے ہے، رسول اللہ صلی اللہ تعالیٰ علیہ وسلم نے فرمایا مسلمان کی خواب نبوت کے ٹکڑوں میں سے ایک ٹکڑا ہے

لہ حدیثیں اس بارے میں مختلف آئیں۔ جو بیسواں، پچیسواں، چھبیسواں، چالیسواں، چوالیسواں، پینالیسواں، چھیالیسواں، پچاسواں، سترہواں، چھترہواں ٹکڑا۔ (ص ۹ پر)

صحیح بخاری میں ابو ہریرہ اور صحیح مسلم و سنن ابی داؤد میں عبد اللہ بن عباس — اور احمد و ابنائے ماجہ و خزیمہ و حبان کے یہاں بسند صحیح ام کرز کعبہ — اور مسند احمد میں ام المؤمنین صدیقہ — اور معجم کبیر طبرانی میں بسند صحیح خذیفہ بن اسید رضی اللہ تعالیٰ عنہم سے مروی — وهذا لفظ الطبرانی، حضور لامع النور صلی اللہ تعالیٰ علیہ وسلم فرماتے ہیں۔

ذَهَبَتِ النَّبُوَّةُ فَلَا نَبُوَّةَ بَعْدِي إِلَّا الْمُبَشِّرَاتُ السُّرُيَا  
الصَّالِحَةُ تَرَاهَا الرَّجُلُ أَوْ تَرَى لَهَا۔

ترجمہ: نبوت گئی اب میرے بعد نبوت نہ ہوگی مگر نبیائیں وہ کیا ہیں نیک آدمی کہ خواب خود دیکھے یا اس کے لئے دیکھی جائے۔

اسی طرح احادیث اس بارہ میں متواتر اور اس کا امر عظیم بہتم بالشان ہونا نبی صلی اللہ تعالیٰ علیہ وسلم سے متواتر ان کی تفصیل موجب تطویل۔

اور احمد و بخاری و ترمذی حضرت ابو سعید خدری رضی اللہ تعالیٰ عنہ سے راوی، حضور اقدس صلی اللہ تعالیٰ علیہ وسلم فرماتے ہیں  
إِذَا أَمْرًا يَأْتِيكُمْ السُّرُيَا بِأَيِّ جِبْهَاتٍ فَأِنَّمَا هِيَ مِنْ اللَّهِ فَلْيَحْمَدِ  
اللَّهُ عَلَيْهَا وَلْيُحَدِّثْ بِهَا عَثْرَةً۔

ترجمہ: جب تم میں کوئی ایسا خواب دیکھے جو اسے پیارا معلوم ہو تو وہ اللہ تعالیٰ کی طرف سے ہے۔ چاہئے کہ اس پر اللہ عزوجل کی حمد بجالائے اور لوگوں کے سامنے بیان کرے۔

(ص ۸ کا)

سب وارد ہیں۔ لہذا فقیر نے مطلق ایک ٹکڑا کہا۔ اور اکثر احادیث صحیحہ میں چھالیسواں ہے — واللہ تعالیٰ اعلم ۱۲ منہ



فقیر بنیوا کو اس سے زیادہ کیا پیارا ہو گا کہ ایک امام اجل، رکنِ شریعت ہادی ملت اس پر اپنا پر تو اِجلال ڈالے اور محض اس کی امداد و ارشاد کے لئے غریب خانہ پر بنفسِ نفیس کرم فرمائے اور بے سابقہ عرض و درخواست خود بہ کمال مہربانی مسئلہ دین و ردِ مخالفین معلیم کرے۔ کیا وہ غریب خستہ فقیر دل شکستہ اس سے امید نہ کرے گا کہ باوجود میرے ان عظیم و شدید گناہوں کے میرا روت و رحیم مولے اعز و علائق میرے ساتھ ایک نظر خاص رکھتا ہے۔ اور مجھ سے زلیل بے وقعت و خوار بے حیثیت کا اتنا بھی اس بارگاہِ رحمت میں گنتی شمار کے قابل ٹھہرے۔

فَالْحَمْدُ لِلَّهِ الَّذِي بِنِعْمَتِهِ وَجَلَّ لَهُ نَيْمُ الصَّالِحَاتِ  
وَالصَّلَاةُ وَالسَّلَامُ عَلَى كَنَزِ الْفُقَرَاءِ، حَرِيْرِ الضُّعْفَاءِ  
عَظِيمِ الرَّجَاءِ، عَمِيمِ الْعَطِيَّاتِ وَعَلَى آلِهِ وَصَحْبِهِ  
أَجْمَعِينَ وَالْحَمْدُ لِلَّهِ رَبِّ الْعَالَمِينَ۔

ترجمہ: تمامی تعریف ثابت ہے اس معبود حقیقی کے لئے جس کی قدرت و عظمت کے طفیل نیکیاں تمام و کمال کو پہنچیں۔ اور درود سلام نازل ہو اس ذاتِ اقدس پر جو فقیروں کا خزانہ، کمزوروں کی پناہ گاہ بڑی میددالے اور عام بخشش کرنے والے ہیں اور ان کے تمام آل و اصحاب پر، تمامی تعریف سارے جہاں کے پالہنار کے لئے ہے حج

معہذرا یہ بھی سنت صحابہ سے ثابت کہ جو خواب ایسا دیکھا گیا جس میں ان کے قول کی تائید نکلی اس پر شاد ہوئے اور دیکھنے والے کی توثیر بڑھادی۔ صحیحین میں ہے ابو حمزہ ضبعی نے تمتع حج میں خواب دیکھا، جس سے مذہب ابن عباس رضی اللہ تعالیٰ عنہما کی تائید ہوئی۔ ابن عباس رضی اللہ تعالیٰ عنہما نے ان کا وظیفہ

مقرر کر دیا۔ اور اس روز سے انہیں اپنے ساتھ سخت پرٹھانا شروع کیا۔ ان وجوہ پر نظر تھی کہ فقیر نے یہ خواب ذکر کی۔ خواب بیکھے ہی آنکھ کھلی۔ نماز کا وقت تھا، وضو میں مشغول ہوا اثنائے وضو ہی میں خیال کیا تو یاد آیا کہ انس رضی اللہ تعالیٰ عنہ کی حدیث جامع ترمذی شریف میں مروی ہے کہ سائل نے عرض کی۔

أَتِيَاخُذُ بِيَدِهِ وَيُصَافِحُهُ قَالَ لَعَنَهُ

یعنی یا رسول اللہ جب مسلمان مسلمان سے ملے تو کیا اس کا ہاتھ پکڑے اور مصافحہ کرے۔ فرمایا، ہاں!

اس میں لفظ "بِيد" بصیغہ مفرد واقع ہوا، لہذا ان صاحبوں کا محل استناد ٹھہرا۔

اب قبل اس کے کہ جواب امام علیہ رحمۃ المنعم کی توضیح اور دیگر مباحثِ نفیہ کی جو بجد اللہ قلب فقیر برقا لفض ہوئے تصریح کر دوں، پہلے اس کا بیان کرنا ہے کہ امام بہائم قدس سرہ نے خاص حدیث انس کو کیوں ان کا مستند بتایا۔ حالانکہ کلمہ "بِيد" بصیغہ مفرد اس کے سوا اور بھی کئی حدیثوں میں آیا۔ اس تحقیق کے ضمن میں انشاء اللہ تعالیٰ ان حدیثوں سے بھی جواب کھل جائے گا۔

فَاَقُولُ وَبِاللّٰهِ التَّوْفِیْقِ: وہ احادیث مصافحہ جن میں لفظ "بِيد" بصیغہ مفرد واقع نہیں قسم ہیں۔

قسم اول: احادیث فضائل جن میں مصافحہ کی ترغیب اور اس کی خوبیوں کا بیان ہے۔

حدیث حضرت حذیفہ بن الیمان رضی اللہ تعالیٰ عنہا جسے طبرانی نے معجم اوسط اور بیہقی نے شعب الایمان میں بسند صالح روایت

لہ ترمذی جلد ۲، باب ما جاء فی العافہ من ۹۷، مشکوٰۃ، ص: ۲۰۱-۱۲۲

کیا حضور اقدس صلی اللہ تعالیٰ علیہ وسلم نے فرمایا۔  
 اِنَّ الْمُؤْمِنِيْنَ اِذَا لَقِيَ الْمُؤْمِنِيْنَ فَسَلَّمَ عَلَيْهِ وَآخَذَ  
 بِيَدِهِ فَصَافِحَتْهُ تَنَاوَرَتْ خَطَايَا هُمَا كَمَا تَنَاوَرَتْ  
 وَرَقُ الشَّجَرِ۔

ترجمہ: جب مسلمان سے مسلمان مل کر سلام کرتا اور ہاتھ پکڑ کر مصافحہ  
 کرتے ان کے گناہ جھڑ پڑتے ہیں جیسے بڑوں کے تے۔  
**حدیث:** سلمان فارسی رضی اللہ تعالیٰ عنہ کہ معجم کبیر طبرانی میں  
 بسند حسن مروی حضور سید عالم صلی اللہ تعالیٰ علیہ وسلم فرماتے ہیں  
 اِنَّ الْمُسْلِمَ اِذَا لَقِيَ اَخَاهُ فَاَخَذَ بِيَدِهِ تَحَاوَرَتْ عَنْهُمَا  
 ذُنُوبُهُمَا۔

ترجمہ: مسلمان جب اپنے بھائی سے مل کر اس کا ہاتھ پکڑ لے،  
 ان کے گناہ مٹ جاتے ہیں۔  
**حدیث:** انس رضی اللہ تعالیٰ عنہ کہ امام احمد نے ایسی سند سے  
 جس کے سب رجال سوا یسعون بن موسیٰ مزنی بصری صدوق مدلس کے  
 ثقافت عدول ہیں اور نیز ابو یعلیٰ و نیزار نے روایت کی۔  
 عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ مَا مِنْ مُسْلِمَيْنِ  
 اتَّقِيَا فَاَخَذَ أَحَدُهُمَا بِيَدِ صَاحِبِهِ إِلَّا مَا كَانَ حَقًّا  
 عَلَى اللَّهِ عَزَّ وَجَلَّ أَنْ يَحْضُرَ دَعَاؤُهُمَا وَلَا يُفَرِّقَ بَيْنَ  
 أَيْدِيهِمَا حَتَّى يَغْفِرَ لَهُمَا۔

ترجمہ: جب دو مسلمان ملاقات کے وقت ایک دوسرے کا  
 ہاتھ پکڑیں، اللہ تعالیٰ پر حق ہے کہ ان کی دعا قبول فرمائے اور  
 ان کے ہاتھ جدا نہ ہونے پائیں کہ ان کے گناہ بخش دے۔  
**حدیث:** براہ بن عازب رضی اللہ تعالیٰ عنہ کہ احمد نے سند

اور ضیاء نے مختارہ میں بسند صحیح روایت کی، حضور پر نور صلی اللہ تعالیٰ علیہ وسلم نے فرمایا۔

أَيُّمَا مُسْلِمَيْنِ اتَّقِيَا فَاخَذَ أَحَدُهُمَا بِيَدِ صَاحِبِهِ وَ  
تَصَافَحَا وَحَمِدَ اللَّهَ جَمِيعًا لَفَرَّ قَاوَلَيْسَ بَيْنَهُمَا خِطْبَةٌ

ترجمہ: جو دو مسلمان آپس میں مل کر ایک دوسرے کا ہاتھ پکڑیں

اور مصافحہ کریں اور دونوں حمد الہی بجالائیں، بے گناہ ہو کر صحابہ ہوں

نیز حدیث: برابر۔ رضی اللہ تعالیٰ عنہ کہ بیہقی نے بطریق  
یزید بن برار تخریج کی۔ نبی صلی اللہ تعالیٰ علیہ وسلم نے فرمایا۔

لَا يَلْقَى مُسْلِمٌ مُسْلِمًا فَيُرْجَبُ بِهِ وَيَأْخُذُ بِيَدِهِ إِلَّا  
تَنَاشَرَتِ الذُّنُوبُ مِنْ بَيْنَهُمَا كَمَا يَتَنَاشَرُ رَقُّ الشَّجَرِ

ترجمہ: جو مسلمان مسلمان سے مل کر مر جاوے اور ہاتھ ملاوے،

ان کے گناہ برگ درخت کی طرح جھڑ جائیں۔

اقول: اگر مان بھی لیا جائے کہ یہ الفاظ وحدتِ بد میں  
نص ہیں۔ تاہم ان حدیثوں میں منکرین کے لئے حجت نہیں،  
ہر عاقل جانتا ہے کہ مقامِ ترغیب و ترہیب میں غالباً ادنیٰ کو  
بھی ذکر کرتے ہیں کہ جب اس قدر پر یہ ثواب یا عقاب سے تو  
زائد میں کتنا ہوگا۔ اس سے یہ نہیں سمجھا جاتا کہ اس سے زائد منزد  
یا محذور نہیں۔ ترہیب کی مثال تو یہ لینی۔

ابن ماجہ ابو ہریرہ رضی اللہ تعالیٰ عنہ سے راوی، حضور سید  
عالم صلی اللہ تعالیٰ علیہ وسلم فرماتے ہیں۔

مَنْ أَعَانَ عَلَى قَتْلِ مُؤْمِنٍ بِشَطْرِ كَلِمَةٍ لَفِيَ اللَّهُ مَكْنُوبًا  
بَيْنَ عَيْنَيْهِ أَيْسٌ مِنْ رَحْمَةِ اللَّهِ

ترجمہ: جو کسی مسلمان کے قتل پر آدمی بات کہہ کر اعانت کرے

اللہ سے اس حالت پر ملے کہ اس کی پیشانی پر لکھا ہو خدا کی رحمت سے

نا امید

کیا اس کے یہ معنی ہیں کہ آدمی بات کہہ کر اعانت کرے تو سختی  
 عذاب، اور ساری بات سے مدد کرے تو نہیں؟۔  
 یہاں محل ترغیب ہے۔ زیادہ مثالیں اسی کی گنتی۔ مثلاً  
 اگر کوئی یوں کہے کہ جو شخص اللہ تعالیٰ کی راہ میں ایک پیسہ دے  
 اللہ تعالیٰ اس پر رحمت فرمائے۔ اس کے یہ معنی نہ ہوں گے  
 کہ دو پیسے دے گا تو رحمت نہ ہوگی۔

بخاری، مسلم، ترمذی، نسائی، ابن ماجہ، ابن خزیمہ حضرت  
 ابو ہریرہ رضی اللہ تعالیٰ عنہ سے اور امام مالک موطا میں بطریق  
 سعید بن یسار مرسلہ اور طبرانی وابن حبان ام المؤمنین صدیقہ رضی  
 اللہ تعالیٰ عنہا اور معجم کبیر میں ابو ہریرہ سلمی رضی اللہ تعالیٰ عنہا سے  
 راوی۔

وَهَذَا حَدِيثٌ ابْنِ حَبَّانٍ فِي صَحِيحِهِ عَنْ عَائِشَةَ رَضِيَ  
 اللَّهُ تَعَالَى عَنْهَا عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ  
 قَالَ إِنَّ اللَّهَ لَيَبْرِي لِيَأْخُذَكُمْ أَلْمَرَّةَ وَاللَّهْمَةَ كَمَا يَبْرِي  
 أَحَدَكُمْ فِلْوَةً أَوْ قَصِيلَةً حَتَّى يَكُونَ مِثْلَ أَحَدٍ۔

یعنی حضور سید المرسلین صلی اللہ تعالیٰ علیہ وسلم نے فرمایا: مسلمان  
 جو ایک چھوٹا یا ایک نوالہ اللہ کی راہ میں دے اللہ تعالیٰ سے  
 ایسا بڑھاتا اور اتارتا ہے جیسے آدمی اپنے بچیرے یا بونے کو پرورش  
 کرے، یہاں تک کہ بڑھ کر کوہِ احد کے برابر ہو جاتا ہے۔

اور صحاح میں حدیث ابو ہریرہ رضی اللہ تعالیٰ عنہ کے لفظوں  
 ہیں: قَالَ قَالَ رَسُولُ اللَّهِ صَلَّى اللَّهُ تَعَالَى عَلَيْهِ

وَسَلَّمَ مَنْ تَصَدَّقَ بِعَدْلِ تَمْرَةٍ مِنْ كَسْبٍ طَيِّبٍ وَلَا  
يَقْبَلُ اللَّهُ إِلَّا الطَّيِّبَ فَإِنَّ اللَّهَ يَقْبَلُهَا بِمِثْلِهِ لَهُ

ترجمہ: رسول اللہ صلی اللہ تعالیٰ علیہ وسلم فرماتے ہیں، جو ایک  
چھوٹے برابر پاک مال سے خیرات کرے اور اللہ تعالیٰ قبول نہیں  
کرتا مگر پاک کو، تو رب عزوجل اسے اپنے واسطے دستِ قدرت سے  
قبول فرماتا ہے۔

کوئی احمق سے احمق بھی ان حدیثوں سے یہ معنی نہ سمجھے گا، کہ  
ایک چھوٹے برابر پاک مال کی خصوصیت ہے۔ ایک دے  
گا تو قبول بھی ہوگا، اور ثواب بھی بڑھے گا۔ جہاں دو ما زائد  
دے پھر نہ قبول کی توقع نہ ثواب کی ترقی ————— نہیں نہیں  
بالیقین یہی معنی ہیں کہ ایک لقمہ یا ایک خرما بھی ان نیک جزاؤں کا  
باعث ہے۔ یوں ہی ان احادیث کا یہ مضمون نہیں کہ ایک ہاتھ  
سے مصافحہ ہوگا تو وہ ثواب ملے گا دو ہاتھ سے کیا اور ناجائز ہوا  
یا اجر گیا۔ بلکہ بر تقدیر مذکور ان کا اسی قدر مفاد کہ ایک ہاتھ سے  
مصافحہ بھی اس جزائے نیک کے لئے کافی ہے۔

قسم دوم: وہ احادیث جن میں وقایع جزئیہ کی حمایت ہے  
یعنی حضور سید المرسلین صلی اللہ تعالیٰ علیہ وسلم یا فلاں صحابی نے  
فلاں شخص سے یوں مصافحہ فرمایا۔

حدیث: حضرت ببول زہرا رضی اللہ تعالیٰ عنہا کہ سنن ابی داؤد

لہ بخاری شریف جلد اول باب الصدقہ من کسب طیب ص ۱۸۹، مسلم شریف  
جلد اول ص ۳۲۶، ترمذی شریف جلد اول باب فی فضل الصدقہ ص ۸۴، کنزانی کتب  
آخرین الصحاح ۴م سے یعنی اس تقدیر پر کہ وہ الفاظ ارادہ دہدت یدیں فرض کر لے جائیں

میں بروایت ام المؤمنین صدیقہ رضی اللہ تعالیٰ عنہا مروی  
 کانت اذا دخلت عليه صلى الله تعالى عليه وسلم  
 قام اليها فاخذ بيدها فقبلها واجلسها في مجلسه  
 كان اذا دخل عليها قامت اليه فاخذته بيده  
 فقبلته واجلسته في مجلسها -

ترجمہ: جب حضرت زہرا رضی اللہ تعالیٰ عنہا خدمت حضور  
 صلی اللہ تعالیٰ علیہ وسلم میں حاضر ہوئیں حضور پر نور  
 صلی اللہ تعالیٰ علیہ وسلم قیام فرماتے اور ان کا ہاتھ پکڑ کر بوسہ  
 دیتے اور اپنی جگہ بٹھاتے۔ اور جب حضور اقدس صلی اللہ تعالیٰ  
 علیہ وسلم حضرت زہرا رضی اللہ تعالیٰ عنہا کے یہاں تشریف لجاتے  
 وہ حضور کے لئے قیام کرتیں اور دست اقدس لے کر بوسہ دیتیں  
 اور حضور والا کو اپنی جگہ بٹھاتیں۔ صلی اللہ تعالیٰ علیہ علیہا وبارک وسلم،

**حدیث: معجم کبیر طبرانی:** — عن أبي داود العمري قال  
 لقيني البراء بن عازبٍ فآخذ بيدي وصافحني وضمكت  
 في وجهي فقال تدبري لما أخذت بيدي قلت لا  
 إلا اني ظننت انك لم تفعله إلا لخير، فقال ان النبي صلى  
 الله تعالى عليه وسلم لقيني ففعل بي ذلك الحديث -

یعنی ابی داؤد العمری نے کہا، حضرت براء بن عازب رضی اللہ تعالیٰ عنہ  
 مجھے ملے میرا ہاتھ پکڑا اور مصافحہ کیا اور میرے سامنے منہ پھر فرمایا  
 تو جانتا ہوں میں نے کیوں تیرا ہاتھ پکڑا؟ میں نے عرض کی نہیں مگر  
 اتنا جانتا ہوں کہ آپ نے کچھ بہتر ہی کے لئے ایسا کیا۔ فرمایا بیشک  
 نبی صلی اللہ تعالیٰ علیہ وسلم مجھ سے ملے تو حضور نے میرے ساتھ  
 ایسا ہی معاملہ فرمایا۔

اقول: یہ بھی اصلاً قابل استناد نہیں، قطع نظر اس سے کہ یہ حدیث طبرانی پایۃ اعتبار سے ساقط ہے۔ ابو داؤد اعلیٰ رافضی سخت مجروح متروک ہے۔ امام ابن معین نے اسے کاذب کہا اور حدیث حضرت زہرا رضی اللہ تعالیٰ عنہا میں ممکن کہ ہاتھ پکڑنا بوسہ دینے کے لئے ہو۔

بہر حال ان میں نہیں مگر وقائع جزئیہ کی حکایت اور عقلاً و نقلاً مبرہن و ثابت کہ وہ حکم عام کو مفید نہیں۔ ہزار جگہ ائمہ دین کو فرمانے سننے گا۔

وَاقِعَةٌ حَالٍ لَا عُمُومَ لَهَا قَضِيَّةٌ عَيْنٍ فَلَا تَعْمُرُ

ترجمہ:- واقعہ حال کے لئے عموم نہیں اور قضیہ معین عام نہیں ہوتا ہے۔ ۱۲۔ مترجم

خلاصہ یہ کہ ان سے یہ نہیں ثابت ہوتا کہ ہمیشہ ایسا ہی ہوا، یا ہمیشہ ایسا ہی ہونا چاہئے بلکہ صرف اتنا مستفاد کہ اس بار ایسا ہوا۔ پھر کسی واقعے میں دو امروں سے ایک کا وقوع کبھی یوں ہوتا ہے کہ یہ جو واقع ہوا دوسرے سے افضل تھا۔ بوجہ فضیلت اسے اختیار کیا۔ کبھی یوں کہ دونوں مساوی تھے۔ ایک مساوی کر لیا۔ کبھی یوں کہ وہ دوسرا ہی افضل تھا اور اس واقعے میں بیان جواز کے لئے یہ مفضل صادر ہوا۔ کبھی یوں کہ اس پر کوئی ضرورت حاصل تھی۔

إِلَى غَيْرِ ذَلِكَ مِنْ أَلْحَمَالِ لِلْكَثِيرَةِ الشَّاعَةِ الَّتِي لَا تَبْقَى لِلِاسْتِدْلَالِ عَيْنًا وَلَا أُسْرًا

اس کے علاوہ بہت سے احتمالات مشہورہ ہیں، جو ہمارے خلاف استدلال کی صلاحیت نہیں رکھتے۔ ۱۳ م



اسی لئے جو لوگ مفہوم مخالف کے قائل ہیں، وہ بھی شرط لگاتے ہیں کہ واقعہ جزئیہ میں نہ ہو۔ ورنہ بالاجتماع مآعدا سے نفی حکم کو مفید نہ ہوگا۔

كَمَا نَصَّ عَلَيْهِ عَلَمًا وَلَا صَوْل

جیسا کہ علماء اصول نے اس ریض قائم کی ہے۔ "۱۱"

قسم سوم: وہ روایات جو خاص کیفیت مصافحہ میں وارد ہیں۔ یہ البتہ قابل لحاظ ہیں کہ اگر کچھ بڑے استناد نکل سکتی ہے تو انہیں میں سے یہ دو حدیثیں ہیں۔

حدیث اول: جامع ترمذی میں ہے۔ — حَدَّثَنَا أَحْمَدُ بْنُ عَبْدَةَ الصَّبِيِّ نَائِحِي بْنِ مُسْلِمِ الطَّائِفِيِّ عَنْ سَفِينِ بْنِ مَسْوُورٍ عَنْ خَيْثَمَةَ عَنْ رَجُلٍ عَنْ ابْنِ مَسْعُودٍ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ مِنْ تَمَامِ النَّحْيَةِ أَلَا تَأْخُذُ بِالْيَدِ لَهُ

ترجمہ: یعنی نبی صلی اللہ تعالیٰ علیہ وسلم نے فرمایا: تہمت کی تمامی

سے ہاتھ میں ہاتھ لینا۔

قول: یہ حدیث بھی لائق احتجاج نہیں۔ اولاً: اس کی سند ضعیف ہے، جس میں "عَنْ خَيْثَمَةَ عَنْ رَجُلٍ" ایک مجہول واقعہ، ثانیاً: امام الحدیثین محمد بن اسمعیل بخاری نے یہ حدیث تسلیم نہ فرمائی اور اس کے غیر محفوظ ہونے کی تصریح کی۔ یعنی بن مسلم طاہفی رحمۃ اللہ علیہ جن پر اس حدیث کا مدار ہے۔ — كَمَا فِي التِّرْمِذِيِّ لَهُ علماء نے محدثین ان کا حافظہ برا بتاتے ہیں۔ — كَمَا فِي التَّقْرِيبِ۔ امام بخاری کہتے ہیں، میرے نزدیک یہاں بھی ان کے حفظ نے

لے ترمذی شریف ج ۲ ص: ۹۰ لے جیسا کہ ترمذی میں ہے۔ ۱۲۰

غلطی کی۔ انہوں نے سند مذکور سے حدیث - لَا تَسْمُرُ إِلَّا لِمَسَلٍ  
 أَوْ مَسَا فِدْلِهِ (رات کی گفتگو صرف نمازی یا مسافر کے لئے جائز ہے۔ یعنی بعد  
 نماز عشاء باتیں کرنا بستر کے معنی رات میں بات کرنا ہے۔ ۴۱۲) - سنی تھی  
 بھول کر اس کی جگہ یہ روایت کر گئے۔ حالانکہ یہ تو صرف عبدالرحمن  
 بن یزید یا اور کسی شخص کا قول ہے۔ نَقَلَهُ التِّرْمِذِيُّ

ثالثاً، اقول وباللہ التوفیق اس سب سے درگزریے اور ذرا  
 غور و تامل سے کام لیجئے، تو یہ حدیث دونوں ہاتھوں سے مصافحہ  
 کا پتہ دیتی ہے کہ اس میں أَخْذٌ بِالْيَدِ بِصِنْدِهِ مَفْرُودٌ كَوْتَمَامِي تَحِيَّتِ كَا  
 اِيك تُكْرَارُ كَمَا هِيَ۔ نہ یہ کہ صرف اسی پر تَمَامِي و انتہائے۔  
 تحیت کی ابتداء سلام اور مصافحہ تمام اور ایک ہاتھ ملانا، اسی تَمَامِي  
 کا ایک ٹکڑا،

لہذا جامع ترمذی میں حدیث ابو امامہ رضی اللہ تعالیٰ عنہ ان لفظوں  
 سے آئی کہ حضور اقدس صلی اللہ تعالیٰ علیہ وسلم نے فرمایا۔  
 تَمَامِي تَحِيَّتِكُمْ بَيْنَكُمْ الْمَصَافِحَةُ لَه - تمہارے آپس میں  
 تحیت کا تمام مصافحہ ہے۔ یہاں تَمَامِي تَحِيَّتِكُمْ سے لایا گیا۔  
 کہ صرف ایک ہاتھ کا ذکر نہ تھا، جو ہنوز تَمَامِي کا بقیہ باقی ہو۔  
 وَاللَّهُ تَعَالَى أَعْلَمُ۔

حدیث دوم: وہی حدیث انس رضی اللہ تعالیٰ عنہ جس کی طرف  
 امام ہمام، فقیہ الانام، قاضی خاں قدس سرہ نے اشارہ فرمایا۔  
 جامع ترمذی میں ہے۔

حَدَّثَنَا سُوَيْدٌ نَا عَبْدَ اللَّهِ نَا حَنْظَلَةَ بِنَ عُبَيْدِ اللَّهِ عَنِ

أَنَّ بِن مَالِبٍ رَضِيَ اللَّهُ تَعَالَى عَنْهُ قَالَ قَالَ رَجُلٌ يَا رَسُولَ  
اللَّهِ السَّجَلُ مِنَّا يَلْعَنُ أَخَاهُ أَوْ صَدِيقَهُ أَيْتَعَنِي لَهُ قَالَ لَا قَالَ  
أَفْتَلْتَرُمُهُ وَيَقْبَلُهُ قَالَ لَا قَالَ فَيَأْخُذُ بِيَدِهِ وَيَصَافِحُهُ  
قَالَ نَعَمْ لَهُ

ترجمہ، یعنی ایک شخص نے حضور اقدس صلی اللہ تعالیٰ علیہ وسلم  
سے عرض کی۔ یا رسول اللہ ہم میں کوئی آدمی اپنے بھائی یا دوست کے  
تو کیا اس کے لئے جھکے۔ فرمایا نہیں، عرض کی اسے گلے لگائے اور  
پیار کرے۔ فرمایا نہیں، عرض کی اس کا ہاتھ پکڑے اور مصافحہ کرے  
فرمایا۔ ہاں۔۔۔

اس حدیث کو ترمذی نے حسن بتایا، بخلاف اول کہ خود ترمذی  
نے امام بخاری سے اس کی تضعیف نقل کر دی تھی۔ تو ثابت ہو گیا  
کہ حضرات مخالفین اگر سند لائیں گے تو اسی حدیث انس رضی  
اللہ تعالیٰ عنہ سے باقی خیریت — لہذا امام ممدوح قدس سرہ  
نے اسی حدیث کی تخصیص فرمائی۔

اب بحمد اللہ تعالیٰ جواب جناب امام ہمام قدس سرہ کی توضیح  
سنئے — ظاہر ہے کہ افراد بد سے اس حدیث خواہ کسی  
حدیث میں اگر نفی یدین پر استدلال ہوگا تو لاجرم بطریق مفہوم مخالف  
ہوگا اور وہ محققین کے نزدیک حجت نہیں۔ جس کی بحث کتاب اصول  
میں ختم ہو چکی۔

أَقُولُ وَبِاللَّهِ التَّوْفِيقِ، أَوَّلًا: قرآن عزیز میں ہے  
بَيِّدِ الْخَيْرِ إِنَّكَ عَلَى كُلِّ شَيْءٍ قَدِيرٌ — ترجمہ

لہ ترمذی شریف ج ۲ ص ۱۷۱، ۱۷۲ پ سورہ آل عمران، ع ۱۰، ۱۱

تیرے ہی ہاتھ میں بھلائی ہے۔ بیشک تو ہر چیز پر قدرت والا ہے۔  
 کیا اس کے یہ معنی ہیں کہ تیرے ایک ہی ہاتھ میں بھلائی ہے؟  
 معاذ اللہ دو سکر میں نہیں۔

ثانیاً: احمد، بخاری، مسلم اور ترمذی حضرت سیدنا سعد بن مالک  
 بن سنان رضی اللہ تعالیٰ عنہما سے مروی ہے حضور سید المرسلین  
 صلی اللہ تعالیٰ علیہ وسلم فرماتے ہیں۔

إِنَّ اللَّهَ تَعَالَى يَقُولُ لِأَهْلِ الْجَنَّةِ يَا أَهْلَ الْجَنَّةِ فَيَقُولُونَ  
 لَبَّيْكَ يَا رَبَّنَا وَسَعْدَيْكَ وَالْخَيْرُ فِي يَدَيْكَ. الحديث له

ترجمہ: بیشک اللہ تعالیٰ جنتیوں سے فرمائے گا اے جنت والو!  
 عرض کریں گے بیشک اے رب ہمارے ہم تیری خدمت میں حاضر ہیں  
 تیرے دونوں ہاتھوں میں بھلائی ہے۔

اسی طرح تفسیر مقام مسجد میں حدیث حذیفہ رضی اللہ تعالیٰ  
 عنہ کہ نسائی نے بسند صحیح اور حاکم نے بافادہ تصحیح اور طبرانی وابن  
 مندہ نے روایت کی۔ یوں آئی ہے

يَجْمَعُ اللَّهُ النَّاسَ فِي صَعِيدٍ قَاحِدٍ فَلَا تَكَلِّمُ نَفْسٌ قَاوِلٌ مَدْعُو  
 مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ فَيَقُولُ لَبَّيْكَ وَسَعْدَيْكَ  
 وَالْخَيْرُ فِي يَدَيْكَ. الحديث۔

ترجمہ: اللہ تعالیٰ روز قیامت لوگوں کو ایک میدان میں جمع  
 فرمائے گا تو کوئی کلام نہ کرے گا، سب سے پہلے محمد صلی اللہ تعالیٰ  
 علیہ وسلم کو ندا ہوگی۔ حضور عرض کریں گے الہی میں حاضر ہوں خدمتی  
 ہوں۔ تیرے دونوں ہاتھوں میں بھلائی ہے۔

لہ ترمذی شریف ج ۲ ص ۴۹۔ لہ اس کے الفاظ یوں ہیں۔ ۱۲م

ابن مندو نے کہا — حَدِيثٌ مُّجْمَعٌ عَلَى صِحَّةِ اسْتِنَادِهِ وَثِقَّةِ رِجَالِهِ — اس حدیث کی صحت اسناد و حدیث روات پر اجماع ہے  
یوہیں حدیث بعث النار میں اللہ تعالیٰ کا آدم علیہ الصلوٰۃ  
والسلام کو ندا فرمانا — اور ان کا جواب میں لَبَيْتَكَ وَسَعْدَيْتَكَ  
وَالحَيْرُ بَيْنَيْكَ عَرْض کرنا مروی — اِلَى غَيْرِ ذَلِكَ مِنَ الْاَحَادِيثِ  
کیا یہ حدیث میں معاذ اللہ اس آیت کے مخالف ہیں؟ —  
ثَالِثًا: اللہ عزوجل فرماتا ہے — قُلْ اِنَّ الْفَضْلَ بِيَدِ اللّٰهِ  
ترجمہ: — تو نہ رہا، بیشک فضل اللہ کے ہاتھ میں ہے۔  
کیا اس کے یہ معنی ہیں کہ ایک ہی ہاتھ میں فضل ہے؟ —  
رَابِعًا: فرماتا ہے — بِيَدِهِ مَلَكُوتُ كُلِّ شَيْءٍ — ترجمہ  
اسی کے ہاتھ میں ہے قدرت ہر چیز کی۔

کما معاذ اللہ دروگر ہاتھ میں مالکیت و قدرت نہیں؟ —  
خَامِسًا: دہلی کی حدیث میں ہے حضور سید عالم صلی اللہ تعالیٰ  
علیہ وسلم فرماتے ہیں۔ بِيَدِ اللّٰهِ مَبْسُوطَةٌ ترجمہ: اللہ کا ہاتھ کشادہ ہے  
کما معاذ اللہ اس کا یہ مفہوم کہ ایک ہی ہاتھ کشادہ ہے؟ —  
قَالَ اللّٰهُ تَعَالٰى: بَلْ يَدَاہُ مَبْسُوطَتَانِ يُنفِقُ كَيْفَ يَشَاءُ  
ترجمہ و بلکہ اس کے دونوں ہاتھ کھلے ہیں خرچ فرماتا ہے جیسے چاہے۔  
سَادِسًا: حدیث میں ہے۔ بِيَدِ اللّٰهِ مَلَايَ۔ اللہ تعالیٰ کا ہاتھ غنی ہے  
کیا دروگر ہاتھ سے غنا منفی ہے؟ —  
سَابِعًا: بِيَدِ اللّٰهِ هِيَ الْعُلْيَا — ترجمہ: اللہ ہی کا ہاتھ اونچا ہے  
کیا عیباً ذاب اللہ ایک ہی ہاتھ بلند دہالا ہے؟ —

۱۱۔ سورہ آل عمران پ، ع ۵۔ ۱۲۔ سورہ مائدہ پ، ع ۱۲۔ ۱۱



سے انڈیا میں؟  
 ثانی عشر: احمد و بخاری مقدم بن سعد کرب رضی اللہ تعالیٰ  
 عنہ سے راوی۔ حضور سید المرسلین صلی اللہ تعالیٰ علیہ وسلم  
 شرباتے ہیں۔

مَا أَكَلَ أَحَدٌ طَعَامًا قَطُّ خَيْرًا أَنْ يَأْكُلَ مِنْ عَمَلٍ بَدِيءٍ۔  
 مترجمہ: کسی نے کبھی کھانا اس سے بہتر نہ کھایا کہ اپنے ہاتھ کے کسے کھائے  
 اور احمد بسند صحیح اور طبرانی و حاکم حضرت رافع بن خدیج رضی اللہ  
 تعالیٰ عنہ، اور نیز طبرانی حضرت عبداللہ بن عمر رضی اللہ تعالیٰ  
 عنہما سے راوی حضور اقدس صلی اللہ تعالیٰ علیہ وسلم فرماتے ہیں  
 أَطْيَبُ الْكَسْبِ عَمَلُ الرَّجُلِ بَدِيءٍ۔ — ترجمہ: سب

میں بہتر کمائی آدمی کی اپنے ہاتھ کا کسب ہے۔  
 کیا اگر دونوں ہاتھ کا کسب ہو تو وہ کھانا اس فضل سے باہر ہے؟  
 ثَقَا قَوْلٌ، بَلْكَ بَارِ الْفِظِ يَدُ بَصِيغَةٍ مَفْرُولَاتِے اور دونوں ہاتھ  
 مراد ہوتے ہیں۔ (۱) يَدُ اللَّهِ مَبْسُوطَةٌ (۲) يَدُ اللَّهِ مَلَاي  
 (۳) يَدُ اللَّهِ هِيَ الْعُلْيَا (۴) الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ  
 وَبِيَدِهِ، میں یہی معنی مراد ہیں (۵) حدیث عَمَلٌ بَدِيءٌ كَيْفَ  
 ہی موقع پر وارد کہ غالباً کسب انسان دونوں ہاتھ سے ہوگا  
 اسی حدیث مقدم کی اسی صحیح بخاری میں دوسری روایت میں  
 عَمَلٌ بَدِيءٌ ہے (۶) اسی طرح حاکم وغیرہ حضرت عبداللہ بن مسعود

لے (۱) اللہ جل مجدہ کا دست قدرت شادہ ہے (۲) دست قدرت بھرا ہوا  
 ہے (۳) دست قدرت ہی بلند و برتر ہے (۴) مسلمان وہ ہے جس کی زبان و  
 ہاتھ نے مسلمان محفوظ رہے (۵) اس کے دونوں ہاتھ کا کسب، ۱۲۲

رضی اللہ تعالیٰ عنہ سے راوی، حضور سید عالم صلی اللہ تعالیٰ علیہ وسلم اپنی دعا میں عرض کرتے۔

اللَّهُمَّ إِنِّي أَسْأَلُكَ مِنْ كُلِّ خَيْرٍ خَرَّاسْتَهُ بِيَدِكَ فَأَعُوذُ بِكَ مِنْ كُلِّ شَرٍّ خَرَّاسْتَهُ بِيَدِكَ - الہی میں تجھ سے مانگتا ہوں ان سب بھلائیوں سے جن کے خزانے ترے ہاتھ میں ہیں اور تیری پناہ مانگتا ہوں ان سب برائیوں سے جن کے خزانے ترے ہاتھ میں ہیں۔

یہ حدیث دونوں جگہ دونوں طور پر مروی ہوئی۔ بیحدت اور بیحدت۔ (۷) صحیح بخاری شریف میں حضرت ابو ہریرہ رضی اللہ تعالیٰ عنہ سے مروی، حضور سید عالم صلی اللہ تعالیٰ علیہ وسلم شہادتے ہیں۔

إِنَّ دَاوُدَ النَّبِيَّ صَلَّى اللَّهُ تَعَالَى عَلَيْهِ وَسَلَّمَ كَانَ لَا يَأْكُلُ إِلَّا مِنْ عَمَلٍ بِيَدِهِ - داؤد نبی علیہ الصلوٰۃ والسلام نہ کھاتے تھے مگر اپنے ہاتھ کے عمل سے۔

اور یہی حدیث مقدم کے تتمہ میں احمد و بخاری نے روایت کیا۔

إِنَّ نَبِيَّ اللَّهِ دَاوُدَ كَانَ يَأْكُلُ مِنْ عَمَلٍ بِيَدِهِ

بیشک داؤد علیہ السلام اپنے ہاتھ کے عمل سے ہی کھاتے تھے۔ ۱۲

سیدنا داؤد علیہ الصلوٰۃ والسلام کا عمل قرآن عظیم سے معلوم ہے کہ نہ رہیں بنانا تھا۔ اور وہ دو ہی ہاتھ سے ہوتا ہے۔ لہذا صحیح بخاری میں دونوں حدیثوں کی دوسری روایتیں بلفظ "بِيَدَيْهِ" آئیں۔ پس ثابت ہوا کہ بہت جگہ بِيَدَيْهِ میں کچھ فرق نہیں کرتے، اور بے تکلف ثنیہ کی جگہ مفرد لاتے اور ایک ہی امر میں کبھی ثنیہ کبھی مفرد بولتے ہیں۔ پھر افراد کو نفی ثنیہ کی



دلیل سمجھنا کس قدر عقل سے بعید ہے۔  
 شَقًّا قَوْلٌ وَبِاللَّهِ التَّوْفِيقُ؛ میں موارد استعمال اور مواقع  
 خاصہ سے استدلال کرتا ہوں وہ قاعدہ ہی کیوں نہ ذکر کروں، جو  
 خاص اسباب میں ائمہ عربیت نے وضع کیا اور ایسے الفاظ میں  
 تشبیہ و افراد یکساں ہونے کا ہمیں عام ضابطہ دیا۔ — علامہ  
 زین بن نجیم مصری قدس سرہ نے جہاں خطبہ اشباہ میں فرمایا۔  
 اَعْمَلْتُ بَدَنِي اِعْمَالَ الْمَجْدِ مَا بَيْنَ بَقْرِي وَبَيْدِي وَظَنُونِي۔  
 میں اپنے بدن کو کوشش کے کام میں لایا جو میری آنکھ ہاتھ اور گمان کے درمیان کام

اس پر علامہ ادیب سیدی احمد حموی رحمۃ اللہ تعالیٰ علیہ نے فرمایا۔  
 اَطْلَقَ الْيَدَ وَارَادَ الْيَدَيْنِ لِأَنَّ إِذَا كَانَ الشَّيْءُ لَا يَفْتَرِقُ  
 مِنْ خَلْقٍ أَوْ غَيْرِهِ أَحْزًا مِنْ ذِكْرِهِمَا ذِكْرًا أَحَدِهِمَا كَالْعَيْنِ  
 لِقَوْلِ كَحَلَّتْ عَيْنِي وَأَمَّا تَرْيِدُ عَيْنَيْكَ وَمِثْلُ الْعَيْنَيْنِ الْمُنْتَهَيْنِ  
 وَالرَّجُلَيْنِ وَالْمُحْفَيْنِ وَالنَّعْلَيْنِ لِقَوْلِ لَيْسَتْ خَفِي تَرْيِدُ حَفِيكَ  
 كَذَا فِي شَرْحِ الْعَمَّاسَةِ۔

ترجمہ، یعنی مصنف نے لفظ ید بولا اور مراد دونوں ہاتھ ہیں کہ دو  
 چیزیں جب آپس میں جڑا نہ ہوتی ہوں خواہ اصل پیدائش میں جیسے ہاتھ،  
 پاؤں، آنکھ، کان، یا اور طرح جیسے موزے جوئے دستا نے کہ جوڑا  
 ہی مستعمل ہوتا ہے تو ان میں کا ایک ذکر دونوں کے ذکر کا کام دیتا ہے، کہتے  
 ہیں آنکھ میں سرمہ لگایا، اور مراد دونوں آنکھوں میں لگانا ہوتا ہے۔ یوں  
 نتھنے قدم موزے کفش تو کہتا ہے میں نے موزہ پہنا اور مراد یہ کہ دونوں مونے  
 پہنے۔ اسی طرح شرح حاسہ میں ذکر کیا۔

لِأَنَّ الْمُنْتَهَيْنِ إِلَى الْآخِرَةِ كَذَا هُوَ فِي نَسْخَةِ الْعَيْنِ وَالظَّاهِرُ التَّرْفَعُ — مِنْهُ

میں کہتا ہوں یہ محاورہ نہ فقط عرب بلکہ فارس، ہند میں بھی بعینہا رائج، جیسا کہ مطالعہ اشعار سابقین و لاحقین سے واضح دلالت کرتی ہے۔ یہ تو ایک خاص قاعدہ تھا علامہ ممدوح نے اس سے چند سطر اور اس سے عام تر تصریح فرمائی کہ اِسْتِعْمَالُ الْمُفْرَدِ مَوْضِعَ الْمُتَشَبِّهِ عَرَبِيٌّ شَائِعٌ شَائِعٌ ————— ترجمہ: یعنی تینہ کی جگہ مفرد لانا اہل عرب میں مشہور و مقبول ہے۔ اور اس کی سند میں ابو زؤبیر کا شعر پیش کیا ہے

فَالْعَيْنُ بَعْدَهُمْ كَأَنَّ جِدَائِمًا سِيلَتْ بِشَوِّبٍ نَهَى عَوْنًا تَدْمَعُ

ان ممدوحین کے بعد آنکھ گویا اس کی پتلیاں کانٹے سے پھوڑ دی گئی ہیں تو وہ اندھی ہو کر آنسو بہا رہی ہیں۔ ۱۲

دیکھو! اس نے ایک آنکھ کہا، اور دونوں مراد لیں — لہذا جِدَائِمٌ کو جمع لایا اور نہ ایک آنکھ میں چند حدیثیں نہیں ہوتے۔ اب تو ادباً جاہلانہ کا کوئی محل ہی نہ رہا۔ اور حدیث سے استناد کا بھرم کھل گیا۔ وَالْحَمْدُ لِلَّهِ رَبِّ الْعَالَمِينَ۔

ثُمَّ اقُولُ وَبِاللّٰهِ التَّوْفِیْقِ: سب سے قطع نظر کیجئے اور بفرص غلط مان ہی لیجئے کہ لفظ اَلْبَیْدُ، کا مفہوم مخالف نفسی یدین ہوتی ہے تاہم حدیث مذکور محل استناد منکرین یعنی حدیث انس رضی اللہ تعالیٰ عنہ میں اس مفہوم کی گنجائش نہیں کہ وہاں تو لفظ ید بصبغہ مفرد کلام اجدستہ اور حدیث سے اللہ تعالیٰ علیہ وسلم میں ہے ہی نہیں۔ سائل کے کلام میں ہے۔ اس نے ایک ہاتھ سے مصافحہ کا حکم پوچھا۔ فَيَأْخُذُ بِيَدِهِ وَيُصَافِحُهُ۔ کیا اس کا ہاتھ پکڑ کر مصافحہ کرے۔ حضور اقدس صلی اللہ تعالیٰ علیہ وسلم نے سوال کا جواب ارشاد فرمایا کہ ہاں جائز ہے۔ یہاں نہ دو ہاتھ سے مصافحہ کا ذکر

نہ اس سے سوال، پھر اس کلام سے اس کی نسبت نفی نکالنا محض خیالِ محال، دنیا بھر کے مفہوم مخالف ماننے والے بھی یہ شرط لگاتے ہیں کہ وہ کلام کسی سوال کے جواب میں نہ آیا ہو، ورنہ بالاجماع نفی ماعدہ مفہوم نہ ہوگی۔ صَرَّحَ بِهِ آئِمَّةُ الْأُصُولِ لہ۔ مثلاً کوئی سائل سوال کرے۔ صبح کی نماز میں قرارت جہری ہے یا نہیں؟ مجیب کہے ہاں! اس سے کوئی عاقل یہ نہ سمجھے گا کہ ماورائے صبح میں جہر نہیں، بلکہ جس قدر سے سوال تھا اسی قدر سے جواب دیا گیا۔ نہ محمد اللہ تعالیٰ دوسرے معنی ہیں۔ کلام امام قاضی خاں قدس سرہ کے کہ اور مفہوم نیست، یعنی اس حدیث میں مفہوم مخالف کا سب سے محل ہی نہیں۔

وَبِاللَّهِ التَّوَقُّفُ شَقَّاقُولُ، یہ اس وقت ہے کہ حدیث مذکور کو قابلِ احتجاج مان بھی لیں ورنہ اگر نقد و تنقیح پر آئیے تو وہ ہرگز نہ صحیح نہ حسن بلکہ ضعیف منکر ہے۔ مدار اس کا حنظلہ بن عبد اللہ مدنی پر ہے اور حنظلہ محدثین کے نزدیک ضعیف ہے۔ امام یحییٰ بن سعید قطان نے کہا۔ تَرَكْتُهٗ عَمَدًا كَانَتْ تَدْخُلُطُ۔ میں نے اسے عمدہ متروک کیا، صحیح الحواصی نہ رہا تھا۔ امام احمد نے فرمایا۔ ضعیف منکر الحدیث ہے۔ يُحَدِّثُ بِأَعْيَابٍ۔ تعجب خیز روایات لاتا ہے۔ امام یحییٰ بن معین نے کہا۔ لَيْسَ بِشَيْءٍ تَغَيَّرَ فِي أَحَدٍ عُمُرِهِ۔ کوئی چیز نہ تھا، آخر عمر میں متغیر ہو گیا تھا۔ امام نسائی نے کہا ضعیف۔ ایک بار فرمایا۔ لَيْسَ بِقَوِيٍّ ذَكَرَ كُلَّ ذَلِكَ الذَّهَبِيِّ فِي الْمِيزَانِ لہ۔ یوہیں

لہ۔ ائمہ اصول نے اس کی صراحت کر دی ہے۔ ۱۲م  
لہ۔ وہ قوی نہیں، ہر ایک کو امام ذہبی نے میزان میں بیان کیا۔ ۱۲م

امام ابو حاتم نے کہا قوی نہیں۔ — فی المعنی لِذَٰلِكَ مَا مِمَّ السَّذَّهَبِي  
 حَنْظَلَةُ السَّدُوسِي مَا حَبَّ أَنْسَ صَعْفَةَ مَس. وَقَالَ أَبُو حَاتِمٍ لَيْسَ  
 بِالْقَوِي — لاجرم امام خاتم الحقاظ نے تقریب میں اس کے ضعف  
 پر جزم فرمایا۔ — حَيْثُ قَالَ حَنْظَلَةُ السَّدُوسِي — أَبُو عَبْدِ الرَّحْمَنِ  
 ضَعِيفٌ — اگر کہیے کہ امام ترمذی نے جو اس حدیث کی تحسین کی  
 اقوال، ائمہ ناقدین نے امام ترمذی پر اس بارے میں انتقادات  
 کئے ہیں اور وہ قریب قریب ان لوگوں میں ہیں جو تصحیح و تحسین میں سہاہل  
 رکھتے ہیں۔ امام عبد العظیم منذری کتاب الترقیب میں فرماتے ہیں۔  
 اِنْتَقَدَ عَلَيْهِ الْحَقَاطُ لَتَصْوِیْحِهِ لَهَا بَلْ وَتَحْسِينُهُ — توہی  
 میزان الاعتدال میں لکھتے ہیں۔

وَلِهَذَا لَا يَعْتمَدُ الْعُلَمَاءُ عَلَى تَصْوِیْحِ التِّرْمِذِي لَهُ — یہاں  
 تک امام محدث ابو الخطاب ابن دحبہ نے جنہیں شاہ ولی اللہ دہلوی  
 نے تَرْوَةُ الْعَيْنَيْنِ فِي تَفْصِيلِ الشَّخَائِنِ میں الحَاقِظَةُ الْمُحَدَّثِ الْمُتَّقِنِ کہا،  
 تحسین ترمذی کی نسبت وہ کچھ تحریر فرمایا جو امام خزالدین زیلعی نے  
 نَفْسُ الرَّايَةِ لِأَقَادِيثِ الْهَدَايَةِ میں نقل فرما کر مقرر رکھا۔  
 حَيْثُ قَالَ قَالَ ابْنُ دِحْيَةَ فِي الْعِلْمِ الْمَشْهُورِ وَكَمْ حَسَنُ التِّرْمِذِي  
 فِي كِتَابِهِ مِنْ أَحَادِيثَ مَوْضُوعَةٍ وَأَسَانِيدٍ وَاهِيَةٍ مِنْهَا هَذَا  
 الْحَدِيثُ ۝۱۱۱۔ یعنی حدیث عمرو بن عوف المزنی رَضِيَ اللهُ  
 تَعَالَى عَنْهُ فِي عَدَدِ تَكْبِيرَاتِ الْعِيدَيْنِ۔ اور قاطع نزاع یہ ہے کہ خود  
 اسی حدیث حنظلہ کو امام ائمۃ المحدثین حضرت امام احمد بن حنبل رحمۃ  
 اللہ تعالیٰ علیہ نے تصریحاً فرمادیا کہ منکر ہے۔ امام ذہبی تذہیب میں

لہٰذا اسی لئے ترمذی کی تصحیح پر علماء اعتماد نہیں کرتے۔ ۱۱۲ م

لکھتے ہیں — حَنْظَلَةُ بْنُ عَبْدِ اللَّهِ وَيُقَالُ ابْنُ عَبْدِ اللَّهِ  
 وَبَيْلُ ابْنِ أَبِي صَفِيَّةَ السَّدُّوسِيِّ وَامَامُ مَسْجِدِ بَنِي سَدُّوسٍ  
 بِالْبَصْرَةِ أَبُو عَبْدِ الرَّحِيمِ عَنْ أَنَسٍ قَالَ يَحْيَى الْقَطَّانُ تَرَكَتُهُ  
 كَأَن قَدْ اخْتَلَطَ وَضَعَفَهُ أَحْمَدُ وَقَالَ يَرَوِي عَنْ أَنَسٍ مَنَاقِبَ  
 مِنهَا قُلْنَا أَيُّهَا بَعْضًا لِبَعْضٍ أَوْ مَلْخَصًا

امام ہمام مرجع ائمہ الحدیث کی تصنیف کے مقابل امام ترمذی کی  
 تحسین کب مقبول ہو سکتی ہے۔

بالجملة محمد، تعالیٰ آفتاب روشن کی طرح واضح ہو گا کہ منکرین  
 کے ہاتھ میں اصلاً کوئی حدیث نہیں، جس میں ان کے قول کی بوجہ  
 نکل سکے۔ ثبوت ممانعت تو بڑی چیز ہے۔ اور اگر یہ حدیثیں اور ان  
 جیسی ہزار اور ہوں، اور وہ بالفرض سب صحاح و حسان ہوں تاہم  
 تحقیقات بالانے روشن کر دیا کہ اصلاً مفید انکار نہ ہوں گی۔ یہ کسی  
 حدیث میں دکھائیں کہ حضور پر نور سید عالم صلی اللہ تعالیٰ علیہ وسلم  
 نے دونوں ہاتھ سے مصافحہ کرنے کو منع فرمایا یا ارشاد ہوا کہ ایک ہی  
 ہاتھ سے مصافحہ کیا کرو، بغیر اس کے ثبوت ممانعت کا دعویٰ محض ہوں  
 پکانا ہے یا جنون خام، والحمد للہ ولی الانعام۔

ارشاد رہا کہ دو ہاتھ سے مصافحہ کا ثبوت کیا ہے۔

أَقُولُ وَبِاللَّهِ التَّوْفِيقُ، أَوَّلًا: صَاحِبِ بَخَّارِي وَصَاحِبِ مُسْلِمٍ فِي حَضْرَتِ  
 عَبْدِ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُ سَمِعْتُ مَرُودِيَّ كَمَا أَنَّهُ قَالَ لَمَّا  
 عَلَّمَنِي رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ وَكَفَى بَيْنَ كَفَيْهِ  
 أَنْشَهُدَ - الْحَدِيثُ -

ترجمہ: حضور سید عالم صلی اللہ تعالیٰ علیہ وسلم نے میرا ہاتھ اپنے  
 دونوں ہاتھوں کے بیچ میں لیکر مجھے التحیات تعلیم فرمائی۔

امام الحدیث امام بخاری نے اپنی جامع صحیح کی کتاب الاستیذان میں مصافحہ کے لئے جو باب وضع کیا، اس میں سب سے پہلے اسی حدیث ابن مسعود رضی اللہ تعالیٰ عنہ کا نشان دیا۔ پھر اسی باب مصافحہ کے برابر دوسرا باب وضع کیا۔ بَابُ الْاِخْتِذَا بِاللَّيْثِيْنِ یعنی یہ باب ہے دونوں ہاتھوں میں ہاتھ لینے کا، اس میں بھی وہی حدیث ابن مسعود رضی اللہ تعالیٰ عنہ مسنداً روایت کی۔ اگر حضور سید عالم صلی اللہ تعالیٰ علیہ وسلم کا یہ دونوں ہاتھوں میں ہاتھ لینا مصافحہ نہ تھا تو اس حدیث کا باب المصافحہ سے کیا تعلق ہوتا۔ صحیح بخاری کی اس تحریر پر دونوں ہاتھوں سے مصافحہ کرنا، حضور پر نور سید عالم صلی اللہ علیہ وسلم سے ثابت۔ ہاں اگر حضرات منکرین جس طرح ائمہ فقہ کو نہیں مانتے، اگر امام بخاری کی نسبت کہہ دیں کہ وہ حدیث غلط سمجھتے تھے، ہم ٹھیک سمجھتے ہیں تو وہ جائیں اور ان کا کام،

مہذا مصافحہ دونوں جانب سے عنقات کف ملانا ہے اور یہی اس صورت کفی بین کفیہ میں ضرور متحقق تو اس کے مصافحہ ہونے سے انکار پر کیا باعث رہا۔ بعض جہلار کا کہنا کہ عبداللہ بن مسعود رضی اللہ تعالیٰ عنہ کی طرف سے تو ایک ہی ہاتھ تھا۔ یہ محض جہالت و ادعائے بے ثبوت ہے۔ دونوں طرف سے دونوں ہاتھ ملانے جائیں تو ایک کا ایک ہی ہاتھ دو سکر کے دونوں ہاتھوں کے درمیان ہو گا نہ کہ دونوں غلط۔ — وَهَذَا ظَاهِرٌ جَدًّا لِهٖ — اور جب حضور سید عالم صلی اللہ علیہ وسلم کی طرف سے دونوں ہاتھ کا ثبوت ہوا تو ابن مسعود رضی اللہ تعالیٰ عنہ کی طرف سے ثبوت نہ ہونا کیا زیر نظر رہا۔

۱۰ — اور یہ بہت زیادہ ظاہر ہے۔ ۲۱۲

ثانیاً، اکابر علمائے عامہ کتب مثل خزائنہ الفقاوی، وفتاویٰ  
 عالمگیریہ و فتاویٰ زاہدی و در مختار و منقحی شرح طبعی و منیۃ الفقہار  
 و شرح نقایہ و رسالہ علامہ شرنبلالی و مجمع الانہر شرح طبعی الابرار و فتح اللہ  
 المعین للعلامة السيد ابی السعد والازہری و حاشیہ طحاوی و حاشیہ  
 شامی وغیرہ میں تصریح فرماتے ہیں کہ مصافحہ دونوں ہاتھ سے سنت ہے  
 ہند یہ میں ہے۔

يَجُوزُ الْمَصَاحَةُ وَالسُّنَّةُ فِيهَا أَنْ يُضَعَ يَدَيْهِ مِنْ غَيْرِ حَائِلٍ  
 مِنْ تَوْبٍ أَوْ غَيْرِهِ - كَذَا فِي خَزَائِنِ الْفَقَاوِي -

ترجمہ: مصافحہ جائز ہے۔ سنت اس میں یہ ہے کہ اپنے دونوں ہاتھوں  
 کو اس طور پر رکھے کہ درمیان میں کوئی کپڑا یا اور کوئی چیز حائل نہ ہو ایسے  
 خزائنہ الفقاوی میں ہے۔ ۴۱۲

شرح تہذیب پھر حواشی الكنز للسید میں ہے۔ فِي الْقِنِيَةِ السُّنَّةُ فِي الْمَصَاحَةِ  
 بِكِلْتَا يَدَيْهِ بِقِنِيَةٍ مِمَّنْ هِيَ كَمَصَاحَةِ دُونِ يَدَيْهِ مِنْ غَيْرِ حَائِلٍ مِمَّنْ  
 لِلْعَلَامَةِ الْعَلَّانِي، پھر در المختار میں ہے۔

السُّنَّةُ أَنْ تَكُونَ بِكِلْتَا يَدَيْهِ بِسُنَّتِ يَدَيْهِ كَمَا فِي الْمَنِيَةِ  
 جَامِعِ الرُّمُوزِ مِمَّنْ هِيَ۔ السُّنَّةُ فِيهَا أَنْ تَكُونَ بِكِلْتَا يَدَيْهِ كَمَا فِي الْمَنِيَةِ،

ترجمہ: مصافحہ میں سنت یہ ہے کہ اپنے دونوں ہاتھوں سے کرے جیسا کہ منیہ  
 میں ہے۔ ۴۱۲

شرح علامہ مخنی زادہ قاضی رومی میں ہے۔ السُّنَّةُ  
 فِي الْمَصَاحَةِ بِكِلْتَا يَدَيْهِ -

ترجمہ: مصافحہ میں سنت یہ ہے کہ دونوں ہاتھوں سے کرے ۴۱۲

شیخ محقق مولانا عبدالحق محدث دہلوی شرح مشکوٰۃ میں فرماتے

ہیں۔ مصافحہ سنت است نزد طلاقات و بایر کہ بہر دو دست بود۔

ترجمہ، ملاقات کے وقت مصافحہ سنت ہے اور چاہے کہ دونوں ہاتھوں کے ہاتھ  
مخالفین کا یہ دعویٰ ہے کہ فقہاء کی جو بات ہم اپنے زعم میں حدیث  
کے خلاف سمجھیں گے اسے نہ مانیں گے۔ یہاں تک کہ ان کے ارشادات  
کو اصلاً کسی حدیث کے مخالف نہیں بتا سکتے نہ ماننے کی وجہ کیا ہے بلکہ  
یہ کہے کہ فقہ و فقہاء سے خالص عداوت ہے کہ اگرچہ ان کی بات میں  
ادعائے مخالفت حدیث کی راہ نہ پائیں تاہم قابل تسلیم نہیں جاتے۔  
ثالثاً: صحیح بخاری شریف کے اسی باب مذکور میں ہے۔

صَافِحَ حَمَّادِ بْنِ زَيْدِ بْنِ الْمُبَارَكِ بِتَدْيِهِ۔

امام حماد بن زید نے امام اجل عبداللہ بن مبارک سے دونوں  
ہاتھوں سے مصافحہ کیا۔ تاریخ امام بخاری میں ہے۔  
حَدَّثَنِي أَصْحَابُنَا يَحْيَى وَغَيْرُهُ عَنْ إِسْمَاعِيلَ بْنِ أَبِي إِسْحَقَ قَالَ  
رَأَيْتُ حَمَّادَ بْنَ زَيْدٍ وَجَاءَهُ ابْنُ الْمُبَارَكِ بِعَلَّةٍ فَصَافِحَهُ  
بِكِلْيَا تَدْيِهِ۔

ترجمہ: یعنی مجھ سے میرے اصحاب یحییٰ ابو جعفر بکندی وغیرہ نے اسمعیل  
بن ابراہیم سے حدیث بیان کی کہ انہوں نے کہا کہ میں نے حماد بن زید کو دیکھا  
اور ابن المبارک ان کے پاس کہ منظر میں آئے تھے تو انہوں نے ان سے  
دونوں ہاتھوں سے مصافحہ کیا۔

یہ امام اجل حماد بن زید ازدی بصری قدس سرہ اجلہ ائمہ تبع تابعین  
سے ہیں۔ انس بن سیرین و ثابت بنانی و عاصم بن بہدلہ و عمرو بن  
دینار و محمد بن واسع وغیرہم علمائے تابعین شاگردان حضرت انس  
بن مالک و عبداللہ بن عمرو عبداللہ بن عباس وغیرہم رضی اللہ تعالیٰ  
عنہم سے علم حاصل کیا۔ اور اجلہ ائمہ محدثین و علمائے مجتہدین مثل



امام سفیان ثوری و امام یحییٰ بن سعید قطان و امام عبدالرحمن بن مہدی و امام علی بن مدینی وغیرہم کہ امام بخاری و امام مسلم کے اساتذہ و اساتذہ الاساتذہ تھے۔ اس جناب کے شاگرد ہوئے۔ امام عبدالرحمن بن مہدی فرمایا کرتے۔

أَتَمَّةُ النَّاسِ فِي زَمَانِهِمْ أَرْبَعَةٌ سَفِينٌ بِالْمَكُوفَةِ وَمَالِكٌ بِالْحِجَازِ  
وَأَبُو زَيْدٍ بِالْبَصْرَةِ وَحَمَّادُ بْنُ زَيْدٍ بِالْبَصْرَةِ -

ترجمہ: مسلمانوں کے امام اپنے زمانے میں چار ہیں۔ کوفہ میں سفیان  
حجاز میں مالک، شام میں اوزاعی، بصرہ میں حماد بن زید۔

اور یہ بھی فرماتے

مَا رَأَيْتُ أَعْلَمَ مِنْ مَالِكٍ وَسَفِينٍ وَحَمَّادِ بْنِ زَيْدٍ

ترجمہ: میں نے مالک و سفیان و حماد بن زید سے زیادہ کوئی علم والا  
نہ دیکھا۔

اور یہ بھی فرماتے کہ:

مَا رَأَيْتُ بِالْبَصْرَةِ أَفْقَهُ مِنْهُ وَكَتَابًا أَحَدًا أَعْلَمُ بِالسُّنَنِ مِنْهُ

ترجمہ: میں نے بصرے میں ان سے بڑھ کر کوئی فقیہ نہ دیکھا اور میں نے  
ان سے زیادہ حدیث جاننے والا کوئی نہ پایا۔

امام احمد بن حنبل فرماتے — حَمَّادُ بْنُ زَيْدٍ مِنْ أَعْلَمِ

الْمُسْلِمِينَ — حماد بن زید مسلمانوں کے اماموں سے ہیں۔ اس جناب  
نے ماہ رمضان ۱۶۹ھ میں وفات پائی۔ جس دن انتقال ہوا زید  
بن زریع بصری کو خبر پہنچی۔ فرمایا۔ الْيَوْمَ مَاتَ سَيِّدُ الْمُسْلِمِينَ  
آج مسلمانوں کے سردار نے انتقال کیا۔ رحمت اللہ تعالیٰ علیہ۔

ذَكَرَ كُلُّ ذَلِكَ إِلَى مَا مِثْلِهِ فِي تَذْهِيبِ التَّهْذِيبِ

ترجمہ: امام ذہبی نے ان میں سے ہر ایک کو تہذیب التہذیب میں ذکر فرمایا۔

اور دوسرے صاحب حضرت امام الانام علم الہدیٰ شیخ الاسلام  
 عبداللہ بن مبارک مروزی کا تو ذکر ہی کیا ہے۔ عالم میں کون سا قدرے  
 لکھا پڑھا ہے جو اس جناب کی جلالت شان و رفعت مکان سے آگاہ  
 نہیں، وہ بھی اعلیٰ ائمہ تبع تابعین سادات محدثین، کبرائے مجتہدین اور  
 امام بخاری و مسلم کے استاذ الاستاذین اور ہمارے امام اعظم کے خاص  
 شاگردان و مستفیدین سے ہیں رحمۃ اللہ تعالیٰ علیہم اجمعین۔

علمائے دین فرماتے ہیں۔ تمام جہاں کی خوبیاں اللہ تعالیٰ نے  
 ان میں جمع فرمادی تھیں **قَالَ فِي الْقُرْبَابِ** اور فرماتے ہیں جہاں اللہ  
 بن مبارک کا ذکر ہوتا ہے وہاں رحمت الہی اترنی ہے **ذَكَرَهُ**  
**النَّبِيُّ قَانِي وَغَيْرُهُ** ان کا کچھ تذکرہ دیکھنا چاہو تو سر دست شاہ  
 عبدالعزیز صاحب کی بستان المحدثین ہی دیکھو۔

ہم نے بجز اللہ تعالیٰ خاص صحیح بخاری سے لیے دو امام جلیل تبع  
 تابعین سے دونوں ہاتھ کا مصافحہ ثابت کر دیا۔ مخالف بھی تو کہیں سے  
 ممانعت ثابت کرے یا ایسے حضرات تبع تابعین پر بھی معاذ اللہ بدعت  
 و مخالفت سنت کا گمان ہوگا یا اتر کر دیکھے گا کہ وہ بھی حدیث سنت  
 نہ جانتے تھے۔ محدث مجتہد جو کچھ ہیں بس اب ہی تیرہ صدی کی چھن چند  
 جا ملان ہندی وطن، **وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ**

**رَأْيًا**۔ ان حضرات کا داب کلی ہے کہ جس امر پر اپنی قاصر نظر  
 ناقص تلاش میں حدیث نہیں پاتے اس پر بے اصل و بے ثبوت  
 ہونے کا حکم لگا دیتے اور اس کے ساتھ ہی صرف اس بنا پر اسے  
 ممنوع و ناجائز ٹھہرا دیتے ہیں۔ پھر اس طوفان بے ضابطگی کا وہ جوئی  
 ہوتا ہے کہ اس اپنے نہ پانے سے مقابل علماء و مشائخ کی تو کیا گنتی  
 حضرات عالیہ ائمہ مجتہدین رضوان اللہ تعالیٰ علیہم اجمعین کے

ارشادات بھی پایا اعتبار سے ماقطاً اور ان کے احکام کو بھی یو ہیں  
 معاذ اللہ باطل و غیر ثابت بتاتے ہیں۔ یہ وہ جہالت بے مزہ سے  
 جسے کوئی ادنیٰ عقل والا بھی قبول نہیں کر سکتا ان حضرات سے کوئی اتنا  
 پوچھنے والا نہیں کہ کے آمدی و کے پرشدی، بڑے بڑے اکابر محدثین  
 ایسی جگہ تہمتاً و تہمیداً پر اقتضار کرتے ہیں یعنی ہم نے نہ دیکھی  
 ہیں نہ ملی۔ نہ کہ تمہاری طرح عدم وجدان کو عدم وجود کی دلیل ٹھہرا دیں  
 صاحبو! لاکھوں حدیثیں علماء اپنے سینوں میں لے گئے کہ اصلاً  
 تدوین میں بھی نہ آئیں۔ امام بخاری کو چھ لاکھ حدیثیں حفظ تھیں۔ امام  
 مسلم کو تین لاکھ صحیحین میں صرف سیات ہزار حدیثیں ہیں۔ امام احمد کو  
 دس لاکھ محفوظ تھیں۔ مسند میں نقطہ بیس ہزار ہیں۔ خود شیخین وغیرہما  
 ائمہ سے منقول کہ ہم سب اعدیث صحاح کا استیعاب نہیں جانتے۔  
 اور اگر ادعا ہے استیعاب فرض کیے تو لازم آئے کہ افراد بخاری امام  
 مسلم اور افراد مسلم امام بخاری اور صحاح افراد سنن اربعہ دونوں ماموں  
 کے نزدیک صحیح نہ ہوں۔ اور اگر اس ادعا کو آگے بڑھائے تو یو ہیں  
 صحیحین کی وہ متفق علیہ حدیثیں جنہیں امام نسائی نے مجتہدین میں داخل نہ کیا  
 ان کے نزدیک علیہ صحت سے عاری ہوں۔ وَهُوَ كَمَا سَرَىٰ - صحیح  
 بخاری شریف میں حضرت ابو ہریرہ رضی اللہ تعالیٰ عنہ سے ہے۔  
 مَا مِنْ أَصْحَابِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ أَحَدٌ كَرِهَ حَدِيثًا  
 عَنْهُ مِنْي إِلَّا مَا كَانَ مِنْ عَبْدِ اللَّهِ بْنِ عَمْرٍو فَإِنَّهُ كَانَ يَكْتُبُ  
 وَلَا أَكْتُبُ۔

ترجمہ، اصحاب نبی صلی اللہ تعالیٰ علیہ وسلم میں کسی نے حضور اقدس  
 صلی اللہ تعالیٰ علیہ وسلم سے مجھ سے زیادہ حدیثیں روایت نہ کیں۔ سوا  
 عبد اللہ بن عمرو رضی اللہ تعالیٰ عنہما کے وہ لکھ لیا کرتے اور میں نہ لکھتا۔

دیکھو حضرت ابو ہریرہ رضی اللہ تعالیٰ عنہ عات فرماتے ہیں کہ  
 عبد اللہ بن عمرو بن عاص رضی اللہ تعالیٰ عنہ سے ان سے زیادہ احادیث  
 روایت فرمائیں۔ حالانکہ تصانیف محدثین میں ان کی حدیثیں ان کی  
 احادیث سے بدرجہا کم ہیں عبد اللہ رضی اللہ تعالیٰ عنہ سے صرف ساٹھ  
 سو حدیثیں پائی گئیں اور ابو ہریرہ رضی اللہ تعالیٰ عنہ سے پانچ ہزار  
 تین سو، علامہ قسطلانی ارشاد میں ارشاد فرماتے ہیں۔

يُفْهَمُ مِنْهُ جَزْمُ أَبِي عُمَرَ رِوَاةَ رَضِيَ اللَّهُ تَعَالَى عَنْهُ بِأَنَّهُ لَيْسَ  
 فِي الصَّحَابَةِ الْكثْرُ حَدِيثًا عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ مِنْهُ  
 إِلَّا عَبْدُ اللَّهِ بْنُ عَمْرٍو مَعَ أَنَّ الْمَوْجُودَ عَنْ عَبْدِ اللَّهِ بْنِ عَمْرٍو  
 أَقَلُّ مِنَ الْمَوْجُودِ أَنْزَوِي عَنْ أَبِي هُرَيْرَةَ بِأَضْعَافٍ لِأَنَّهُ  
 سَكَنَ مِصْرَ وَكَانَ الْعَارِضُونَ إِلَيْهَا قَلِيلًا بِخِلَافِ أَبِي هُرَيْرَةَ  
 فَإِنَّهُ اسْتَوَ طَرَفَ الْمَدِينَةِ وَهِيَ مَقْصَدُ السَّلَامِيِّينَ مِنْ كُلِّ جِهَةٍ وَ  
 رَوَى عَنْهُ فِيمَا قَالَهُ الْمُؤَلِّفُ نَحْوَ مِائَةِ ثَمَانِ مِائَةً وَرَجُلٌ رَوَى  
 عَنْهُ مِنَ الْحَدِيثِ خَمْسَةَ آلَافٍ وَثَلَاثُ مِائَةٍ وَحَدِيثٌ وَوَجِدَ  
 لِعَبْدِ اللَّهِ سَبْعُ مِائَةٍ وَحَدِيثٌ .

ترجمہ، اس سے حضرت ابو ہریرہ رضی اللہ عنہ کا جزم و یقین سمجھ میں آتا  
 ہے کہ صحابہ کرام میں حضور اقدس صلی اللہ علیہ وسلم سے کسی نے اتنی کثیر تعداد  
 میں حدیثیں روایت نہیں کیں، سوائے عبد اللہ بن عمرو کے مگر اس کے باوجود  
 عبد اللہ بن عمرو کی مرویات ابو ہریرہ سے کسی گنا کم ہیں۔ اس کی وجہ یہ ہے کہ  
 عبد اللہ بن عمرو مصر میں سکونت پذیر تھے اور احادیث کریمہ کی تلاش و جستجو  
 کرنے والوں کا درود وہاں بہت کم ہوتا تھا بخلاف حضرت ابو ہریرہ رضی اللہ عنہ کے  
 آپ کا تو مدینہ میں ہی قیام تھا۔ جو ہر چار جانب سے مسلمانوں کا مزاج تھا حضرت  
 مؤلف علیہ الرحمہ کا کہنا یہ ہے کہ حضرت ابو ہریرہ سے روایت کرنے والے

کے کتب آٹھ سو افراد تھے۔ اور حضرت ابو ہریرہ سے کل پانچ ہزار تین سو حدیثیں روایت کی گئی ہیں۔ اور حضرت عبداللہ ابن عمرو کی سات سو حدیث ملتی ہیں۔ ۱۳۔ مترجم

اب کہئے حضرت عبداللہ رضی اللہ تعالیٰ عنہ کی وہ ہزاروں حدیثیں کہا ہوئیں۔ اور کتب حدیث میں ان میں سے کتنی باتھ آئیں۔ بس اسی پر قیاس کر لیجئے اور یہیں سے ظاہر کہ ائمہ اربعہ خصوصاً امام الائمہ مالک الائمہ سرانجام ابو حنیفہ رضی اللہ تعالیٰ عنہ و عنہم کے مذہب پر اگر ان کتب میں حدیثیں نہ ملیں تو اس سے یہ لازم نہیں آتا کہ ان کے مذہب پر واقع میں بھی حدیث نہیں، بلکہ اگر بخاری و مسلم اور ان کے امثال تصریح بھی کر دیں کہ فلاں مذہب امام ابو حنیفہ یا امام مالک پر کوئی حدیث نہیں تو بھی منصف ذی عقل کے نزدیک ان کے مالک مبارک مذہبوں میں اصلاً قادیح نہیں ہو سکتا۔ آخر بخاری و مسلم کا علم محیط نہ تھا۔ کیا جو کچھ حضور سید عالم صلی اللہ تعالیٰ علیہ وسلم نے ارشاد فرمایا اور صحابہ نے امت مرحومہ تک پہنچایا اس سب کا علم بخاری و مسلم کو حاصل تھا، خواجہ صحابہ کرام جو گاہ و بگاہ سفر و حضر میں دائمًا بارگاہ عرش جاہ حضور رسالت پناہ علیہ وسلم صلوات اللہ علیہ حاضر رہتے یہاں تک کہ حضرات خلفائے اربعہ و حضرت عبداللہ بن مسعود و غیر ہم رضی اللہ تعالیٰ عنہم بھی یہ دعویٰ نہیں کر سکتے تھے کہ حضور اقدس صلی اللہ تعالیٰ علیہ وسلم کے کل اقوال و افعال پر ہمیں اطلاع ہے۔ کتب احادیث پر جسے نظر ہے وہ خوب جانتا ہے کہ بعض باتیں ان حضرات پر بھی خفی رہیں تا بدیگرے چہ رید، پھر بخاری و مسلم وغیرہا کیونکر علم کل کا دعویٰ کر سکتے ہیں، اگر وہ نفی کریں بھی تو اس کا محصل صرف اپنے علم کی نفی ہوگا یعنی ہمیں نہیں معلوم، پھر اس سے واقع میں حدیث نہ ہونا

درکنار یہ بھی لازم نہیں آتا کہ ابوحنیفہ و مالک کو بھی اپنے مذہب پر حدیث  
 نہ معلوم ہو۔ ان کا زمانہ زمانہ اقدس سے قریب تر تھا۔ اور اس  
 وقت تک زمانہ خیر القرون تھا۔ بوجہ قلت کذب و کثرت خیر سندیں  
 لطیف اور وسائل کم تھے۔ ممکن کہ جو حدیثیں ابوحنیفہ و مالک کے پاس  
 تھیں بخاری و مسلم کو نہ پہنچیں، ممکن کہ جو حدیثیں ان کے پاس بسند صحیح تھیں اب  
 تک بذریعہ روایت اضعاف ہو چکیں۔ پھر کیونکر ان کا نہ جانتا ان کے نہ جاننے  
 پر قاضی ہو سکتا ہے۔ امام اجل ابو یوسف رحمۃ اللہ تعالیٰ علیہ (جنہیں محدثین اہل  
 جرح و تعدیل بھی با آنکہ ان میں بہت کو حضرات حنفیہ کرام سے ایک لغت ہے  
 تصریحاً صاحب حدیث منصف فی الحدیث و اتباع القوم للحدیث لکھتے ہیں بلکہ  
 اپنے زعم میں امام الاممہ امام اعظم ابوحنیفہ سے بھی زیادہ محدث کثیر الحدیث جانتے  
 ہیں۔ امام ذہبی شافعی نے اس جناب کو حفاظ حدیث میں شمار اور کتاب تذکرہ  
 الحفاظ میں بعنوان الامام العلامۃ فقیہ العراقین ذکر کیا) یہ ارشاد فرماتے ہیں  
 بارہا ہوتا کہ امام ایک قول ارشاد فرماتے کہ میری نظر میں

حدیث کے خلاف ہوتا، میں جانب حدیث جھکتا۔ بعد تحقیق معلوم ہوتا کہ  
 حضرت امام نے اس حدیث سے فرمایا ہے جو میرے خواب میں بھی  
 نہ تھی۔ امام ابن حجر مکی شافعی خیرات الحسان میں فرماتے ہیں۔

عَنْ أَبِي يُوسُفَ مَا رَأَيْتُ أَحَدًا أَعْلَمَ بِتَفْصِيلِ الْحَدِيثِ وَ  
 مَوَاضِعِ النَّكَتِ الَّتِي فِيهِ مِنَ الْفِقْهِ مِنْ أَبِي حَنِيفَةَ وَ قَالَ أَيْضًا  
 مَا خَالَفْتُ فِي شَيْءٍ قَطُّ فَتَدَبَّرْتُهُ إِلَّا رَأَيْتُ مَذْهَبَ الَّذِي  
 ذَهَبَ إِلَيْهِ أَنْجَلِي فِي الْأَخْبَارِ وَ كُنْتُ رُبَّمَا مِلْتُ إِلَى الْحَدِيثِ  
 فَكَانَ هُوَ الْبَصَرُ بِالْحَدِيثِ الصَّحِيحِ مِنِّي وَ قَالَ كَانَ إِذَا صَمَّ عَلَى قَوْلِ  
 دَرِّتْ عَلَى مَسَائِجِ الْكُوفَةِ هَلْ أَحَدٌ فِي تَقْوِيَةِ قَوْلِهِ حَدِيثًا أَوْ  
 إِشْرَافًا رُبَّمَا وَ جَدْتُ الْحَدِيثَيْنِ قَالَتَا نَتَّ قَاتَبْتُهُ بِهَا فَمِنْهَا

مَا يَقُولُ فِيهِ هَذَا غَيْرُ صَحِيحٍ أَوْ غَيْرُ مَعْرُوفٍ فَأَقُولُ لَهُ وَمَا  
عِلْمُكَ بِذَلِكَ مَعَ أَنَّهُ يُؤَافِقُ قَوْلَكَ قَبُولُ أَنَا عَالِمٌ بِعِلْمِ  
أَهْلِ الْكُوفَةِ.

ترجمہ: حضرت ابو یوسف سے روایت ہے کہ میں نے احادیث کی تشریح  
اور فقہ کی نکتہ آفرینی میں حضرت امام اعظم ابو حنیفہ رضی اللہ عنہ سے زیادہ جانکار  
شخص نہیں دیکھا۔ نیز انہوں نے فرمایا میں نے جب بھی کسی مسئلہ میں ان کے مخالفت  
کی پھر میں نے اس میں غور و خوض کیا تو مجھے یہی محسوس ہوا کہ آخرت میں نجات دینے  
والا وہی مذہب ہے جس کی طرف امام ابو حنیفہ گئے ہیں۔ مجھ سے زیادہ حدیثوں پر  
ان کی نظر تھی۔ نیز فرمایا۔ جب وہ کسی بات پر اڑ جاتے تو میں کوفہ کے مشائخ کے  
پاس اس غرض سے حاضر ہوتا کہ اس قول کی تقویت میں مجھے کوئی حدیث یا اثر  
ملے تو ایسا اوقات مجھے دو تین حدیثیں مل جاتیں تو میں ان کی خدمت میں لیکر  
حاضر ہوتا۔ آپ فرماتے اس میں یہ فلاں حدیث صحیح نہیں ہے یا غیر معروف ہے۔  
میں عرض کرتا حضور یہ آپ کو یہ کیسے معلوم ہو گیا حالانکہ یہ حدیثیں تو آپ کے قول کی  
تائید میں ہیں، تو فرماتے کوفہ والوں کے علم ہی سے تو مجھے علم ہوا ہے۔ ہاتھ

خیر ایک درجہ تو یہ ہوا۔

درجہ دوم: اب جو حدیثیں تمدن میں آئیں ان میں سے فرمائے  
گنتی باقی ہیں، صد ہا کتابیں کہ ائمہ دین نے تالیف فرمائیں محض بے  
نشان ہو گئیں۔ اور یہ آج سے نہیں ابتداء ہی سے ہے۔ امام مالک  
کے زمانے میں اسی علماء نے مؤطا لکھیں، پھر سوا مؤطا سے مالک و  
مؤطا سے ابن وہب کے اور بھی کسی کا پتا باقی ہے۔ امام مسلم کے زمانے  
کو ابو عبد اللہ حاکم نیشاپوری صاحب مستدرک کے زمانے سے ایسا  
گتنا فاصلہ تھا۔ پھر بعض تصانیف مسلم کی نسبت امام ابن حجر نے حاکم سے  
نقل کیا کہ معدوم ہیں علیٰ ہذہ القیاس صد ہا بلکہ ہزار ہا تصانیف ائمہ

کا کوئی نشان نہیں دے سکتا، مگر اتنا کہ تذکروں تاریخوں میں نام لکھا رہ گیا  
درجہ سوم: اس سے بھی گزرے جو کتابیں باقی رہیں ان میں سے  
اس خراب باد میں کسے پائی جاتی ہیں۔ ذرا کوئی حضرت غیر مقلد  
صاحب اپنے ہاں کی کتب حدیث کی فہرست تو دکھائیں کہ معلوم ہو  
کہ کس پونجی بریہ اوجھاد عوی ہے۔

درجہ چہارم: اب سب کے بعد یہ فرمائیے کہ جو کتابیں مندوستان  
میں ہیں ان پر حضرات مدین کو کہاں تک نظر ہے۔ اور ان کی عادیث  
کس قدر محفوظ ہیں۔

سبحان اللہ! کیا صرف اتنا کافی ہے کہ جو مسئلہ پیش آیا، اسے  
خاص اسی کے باب میں دو چار کتابوں میں جو اپنے پاس ہیں دیکھ بھال  
لیا اور اپنے زعم باطل میں کوئی حدیث نہ ملی تو بے ثبوت ہونے کا  
دعویٰ کر دیا۔ جان برادر! بار بار واضح ہو گا کہ اس مسئلے کی حدیث انہیں  
کتابوں میں ملے گی اور آپ کی نظر اس پر نہ پہنچے گی کہ اول تو ہر مطلب  
کے لئے محدثین نے تراجم و ابواب وضع نہ کیئے۔ اور جن کیلئے  
وضع کیئے ان کی مثبت بہت حدیثیں ایسی ہوں گی جو بوجہ دوسری  
مناسبت کے دیگر ابواب میں لکھ آئے یا لکھیں گے اور یہاں بحال  
تکرار ان کے اعادہ و اثبات سے باز رہے۔ اگر یوں نہ مانتے اور اپنی  
وسعت نظر و اعاطہ علم کا دعویٰ ہی کیجئے تو حضرات بے امتحان نہیں سہی  
اپنے میں جس صاحب کو بڑا محدث جانئے معین کیجئے۔ ہم دس سوال کرتے ہیں  
کہ ان کی نسبت جو حکم عادیث میں ہو اور شاذ فرمائیں۔ پھر دیکھئے انشاء اللہ  
تعالیٰ کسے غوطے کھلتے ہیں۔ اللہ عزوجل چاہے تو اکثر حکم نہ نکال  
سکیں گے۔ اور رب تبارک و تعالیٰ کو منظور ہے تو انہیں کتابوں میں  
ان کی عادیث نکل آئیں گی، اس وقت معلوم ہو گا کہ دعویٰ اجہت اور



کرنے والے کتنے پانی میں تھے۔ واسے بے انصافی ان لیاقتوں پر ائمہ مجتہدین سے ہمہری کا دعویٰ بہت بہت چھوٹا منہ بڑی بات "آدمی کو کتنی بھاتی ہے مگر اسماعان دیتے وقت مزہ آتا ہے۔ ہاں ہاں یہ بات میں نے اس لئے نہیں کہی کہ سینے اور رازرا جائے۔ نہیں نہیں ہنرور اپنے کسی اعلیٰ محدث کا نام رکھے اور ہم جو سوالات کریں، ان کا جواب ان سے بذریعہ احادیث لکھوائے ہم بھی تو دیکھیں کس برتے پر تپا پانی، جانِ برادر حصر رواہ ممکن نہیں، حصر روایات کیونکر ممکن۔ ابراہیم بن بکر شیبانی کے ذکر میں امام ابن ابی جوزی نے کہا۔

ابن ابراہیم بن بکر بنی السُّقَاةِ سَيِّئَةٌ لَا أَعْلَمُ فِيهِمْ ضَعْفًا سِوَى هَذَا۔

ترجمہ: ابراہیم بن بکر رادیوں میں چھ ہیں۔ میں ان میں سے کسی میں ضعف نہیں جانتا سوا اس شیبانی کے،

اس پر امام ذہبی جیسے جلیل قدر عمدۃُ الفہم امام الشان نے فرمایا۔  
 لو ساءهم لا فادنا فاما ذكرا من ابى حاتم احدنا منهم۔ اگر ان سب کا تذکرہ فرما دیتے تو ہمیں فائدہ بخشے کہ ابن ابی حاتم نے تو ان میں سے ایک کا بھی ذکر نہ کیا۔ امام محقق علی الاطلاق کمال الدین ابن الہمام نے جن کی جلالت قدر آفتاب نیم روز سے اظہر، جب بعض احادیث کے مشائخ کرام نے ذکر کیں نہ پائیں یوں منبرمایا کہ  
 نَعَلَّ قُصُورًا نَظَرْنَا اَخْفَاهُمَا | امید ہے کہ ہماری نظر کے قصور نے انہیں  
 عَنَّا۔ ہم سے چھپالیا۔

دیکھو! علماء یوں فرماتے ہیں، اور جاہلوں کے دعوے وہ طویل و عریض ہوتے ہیں۔

حدیث: اِخْتِلَافٌ اُمَّتِي رَحْمَةٌ۔ | (میری امت کا اختلاف رحمت ہے۔ ۱۴۱)

امام جلال الدین سیوطی جیسے حافظ جلیل نے کتاب جامع صغیر میں ذکر فرمائی اور اس کا کوئی تخریج بتا سکے کہ کس محدث نے اپنی کتاب میں روایت کی۔ ان بعض علماء کے نام لکھ کر جنہوں نے بے سند اپنی کتابوں میں اسے ذکر کیا لکھ دیا کہ

لَعَلَّهُ خُرِجَ فِي بَعْضِ كُتُبِ الْمُحَافِظِ الَّتِي لَمْ تَنْقُلِ إِلَيْنَا —

ترجمہ: شاید وہ حافظانِ حدیث کی ان بعض کتابوں میں روایت کی گئی،

جو ہم تک نہ پہنچیں۔

یہ وہ امام ہیں کہ فن حدیث میں جن کے بعد ان کا نظیر نہ آیا۔ جنہوں نے کتاب جمع النجوام مع تالیف فرمائی۔ اور اس کی نسبت فرمایا۔

قَصَدْتُ فِيهِ جَمْعَ الْأَحَادِيثِ النَّبَوِيَّةِ بِأَمْرِهَا —

ترجمہ: میں نے ارادہ کیا کہ اس میں تمام احادیثِ نبویہ جمع کر دوں۔

اس پر بھی علماء نے فرمایا۔

هَذَا بِحَسَبِ مَا أَطَّلَعَ عَلَيْهِ الْمُصَنِّفُ لِأَبَعْتِبَارِ مَا فِي نَفْسِ الْأَمْرِ —

ترجمہ: یہ وہ اپنے علم کے اعتبار سے کہتے ہیں نہ یہ کہ واقع میں جس قدر

حدیثیں ہیں سب کا جمع کرنا۔

قَالَ الْمُنَاوِي: وَهِيَ مِنْهُ نَهَى بِأَنَّهُ يَرَى فِيهَا مَا يَرَى فِيهَا مِنْ كُتُبِ الْأُمَّةِ فِي تَخْرِيجِهَا هِيَ فِي نَفْسِهَا هِيَ بِحَسَبِ مَا أَطَّلَعَ عَلَيْهِ الْمُصَنِّفُ لِأَبَعْتِبَارِ مَا فِي نَفْسِ الْأَمْرِ —

ہی، عبارت مذکورہ کے بعد علامہ منادی صاحب تیسیر شرح جامع صغیر نے لکھ دیا کہ الْأَمْرُ كَذَلِكَ يَعْنِي وَانَّمَا هِيَ هِيَ بِحَسَبِ مَا أَطَّلَعَ عَلَيْهِ الْمُصَنِّفُ لِأَبَعْتِبَارِ مَا فِي نَفْسِ الْأَمْرِ —

تخریج بتائی کہ یہی ہے مدخل اور دہلی نے سند الفردوس میں بروایت عبداللہ بن عباس رضی اللہ تعالیٰ عنہما روایت کی۔ اور اس حدیث کی سند پر نہ صرف امام سیوطی بلکہ اکثر ائمہ کو اطلاع نہ ہوئی — امام غاتم الحافظ ابن حجر عسقلانی فرماتے ہیں۔

رَعَمَ كَثِيرٌ مِّنَ آلَا ثُمَّةٍ إِنَّهُ | بہت سے اماموں نے یہی زعم کیا کہ اس  
لَا أَصْلَ لَهُ۔ | کے لئے کوئی سند نہیں۔

پھر امام عسقلانی نے اس کی بعض تخریجیں ظاہر فرمائیں۔  
حدیث: الْوُضُوءُ عَلَى الْوُضُوءِ نُورٌ عَلَى نُورٍ، کی نسبت امام  
عبد العظیم منذری نے کتاب الترغیب اور امام عراقی نے تخریج احادیث  
الاحبار میں تصریح کر دی کہ لَمْ تَقِفْ عَلَيْهِ ہاں اس پر اطلاع نہیں  
حالانکہ وہ مسند امام رزین میں موجود ہے۔  
حدیث: الْوُضُوءُ عَلَى الْوُضُوءِ نُورٌ عَلَى نُورٍ أَخْرَجَهُ رُزَيْنٌ  
وَلَمْ يَطَّلِعْ عَلَيْهِ الْعِرَاقِيُّ كَالْمُنْذِرِيِّ فَقَالَ لَمْ تَقِفْ عَلَيْهِ۔

ترجمہ: وضو پر وضو کرنا نور علی نور ہے۔ یہ وہ حدیث ہے جس کی تخریج  
حضرت رزین نے کی ہے اور منذری کی طرح اہل عراق اس پر مطلع نہیں ہیں۔  
تو انہوں نے کہا کہ ہم اس پر واقف نہیں ہیں۔ ۱۲ مترجم  
اس سے عجیب تر سنئے۔

حدیث: حضرت عبد اللہ بن مسعود رضی اللہ تعالیٰ عنہ کہ انہوں نے  
رکوع میں دونوں ہاتھ ملا کر زانو کے بیچ میں رکھے اور بعد نماز کے فرمایا  
هَكَذَا فَعَلَ رَسُولُ اللَّهِ صَلَّى | ایسا ہی کیا رسول اللہ صلی اللہ تعالیٰ  
تَعَالَى عَلَيْهِ وَسَلَّمَ۔ | علیہ وسلم نے،

اس کی نسبت امام ابو عمر بن عبد البر نے فرمایا، نبی صلی اللہ تعالیٰ  
علیہ وسلم کی طرف اس کی نسبت صحیح نہیں، محدثین کے نزدیک صرف  
اس قدر صحیح ہے کہ عبد اللہ بن مسعود نے ایسا کیا۔ اور امام اجل ابو زکریا  
نوری شارح صحیح مسلم رحمۃ اللہ تعالیٰ علیہ سے تو کتاب الخلاصہ میں  
سخت ہی تعجب خیز بات واقع ہوئی کہ فرمایا صحیح مسلم شریف میں بھی صرف  
اسی قدر ہے کہ ابن مسعود نے ایسا کیا۔ اور یہ نہیں کہ هَكَذَا فَعَلَ

رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ، حَالًا لَكُمْ بَعِيثِي الْفَسَاطِ  
 صَاحِبِ الْمَسْجِدِ فِي مَوْجِدِ، إِمَامِ مَحْقِقِ عَلَى الْإِطْلَاقِ فَتَحَّ مِثْلُ سِرْمَاتِي هُنَّ -  
 فِي صَحِيحِ مُسْلِمٍ عَنْ عَلْقَمَةَ وَالْأَسْوَدِ إِنَّهُمَا دَخَلَا عَلَى عَبْدِ اللَّهِ  
 فَقَالَ أُصَلِّيْ مِنْ خَلْفِكُمَا قَالَا نَعَمْ فَقَامَ بَيْنَهُمَا فَجَعَلَ أَحَدُهُمَا  
 عَنْ يَمِينِي وَالْآخَرَ عَنْ شِمَالِي ثُمَّ رَكَعْنَا فَوَضَعْنَا أَيْدِينَا عَلَى  
 رُكْبَتَيْهِ ثُمَّ طَبَّقَ بَيْنَ يَدَيْهِ ثُمَّ جَعَلَهُمَا بَيْنَ فَخْذَيْهِ فَلَمَّا صَلَّى  
 قَالَ هَكَذَا فَعَلَّ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ. قَالَ  
 ابْنُ عَبْدِ الْبَرِّ لَا يَصِحُّ رَفْعُهُ وَالصَّحِيحُ عِنْدَهُمَا لَوْ قَفَّ عَلَى ابْنِ  
 مَسْعُودٍ رَضِيَ اللَّهُ تَعَالَى عَنْهُ وَقَالَ النَّوَوِيُّ فِي الْخُلَاصَةِ الثَّابِتُ  
 فِي صَحِيحِ مُسْلِمٍ أَنَّ ابْنَ مَسْعُودٍ فَعَلَّ ذَلِكَ وَنَمَّ يَقُولُ هَكَذَا كَانَ  
 رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ يَفْعَلُهُ قِيلَ كَانَهُمَا ذَهَلَا  
 فَإِنَّ مُسْلِمًا أَخْرَجَهُ مِنْ ثَلَاثِ طُرُقٍ لَمْ يَرَفَعَهُ فِي آلِهِ وَتَلِينِ وَ  
 رَفَعَهُ فِي الثَّلَاثَةِ وَقَالَ هَكَذَا فَعَلَّ الخ -

ترجمہ: صحیح مسلم میں حضرت علقمہ اور اسود سے روایت ہے یہ دونوں حضرت  
 عبداللہ ابن مسعود کے پاس آئے کہا میں تم دونوں کو نماز پڑھاؤں دونوں نے  
 عرض کیا ہاں حضور! پھر آپ دونوں کے بیچ کھڑے ہو گئے ایک کو دائیں طرف  
 دوسرے کو بائیں طرف کر لیا پھر ہم سبھوں نے رکوع کیا تو ہم نے اپنے ہاتھوں کو  
 اپنے گھٹنوں پر رکھ لیا، پھر دونوں ہاتھ کو ملا لیا، پھر انہیں دونوں رانوں کے  
 بیچ رکھ دیا۔ جب آپ نماز سے فارغ ہوئے تو آپ نے فرمایا — — —  
 ہی رسول اکرم صلی اللہ علیہ وسلم نے کیا۔ ابن عبدالبر نے کہا اس روایت کا حضور  
 تک پہنچنا ثابت نہیں۔ ان کے نزدیک صحیح یہ ہے کہ یہ حدیث عبداللہ ابن مسعود  
 تک موقوف ہے۔ امام نووی نے خلاصہ میں کہا کہ صحیح مسلم میں یہ روایت ثابت  
 ہے کہ حضرت عبداللہ ابن مسعود نے ایسا کیا۔ انہوں نے یہ نہیں کہا کہ رسول اللہ

صلی اللہ علیہ وسلم ایسا کیا کرتے تھے۔ یہ بھی کہا گیا کہ ان دونوں سے ذہول ہو گیا کیونکہ امام مسلم نے تین طریقوں سے اسے تخریج فرمایا۔ پہلی دو روایتیں مرفوع نہیں۔ البتہ تیسری روایت میں انہوں نے حضور صلی اللہ علیہ وسلم کی طرف منسوب کیا ہے اور نہ یہاں اسی طرح کیا۔ الخ ۱۲۰ مترجم

میں یہاں اگر اس کی نظیریں جمع کرنے پر آؤں کہ خبر و حدیث میں مشہور و متداول کتابوں یہاں تک خود صحاح ستہ سے اکابر محدثین کو کیسے کیسے ذہول واقع ہوئے ہیں تو کلام طویل ہو جائے بعض مثالیں اس کی فقیر نے اپنے رسالہ تَنْوِیرِ عَیْنِیْ فِی الْاِدْتِصَابِ بِاللَّهِ مِمَّا الْعَیْنِیْ فِیْہَا مَقْضُوْدَا سِی قَدْرُکَ تَدْعِیْ اَنْکَہ کھول کر دیکھے کہ کس بضاعت پر کمال علم و احاطہ نظر کا دعویٰ ہے؟ کیا ان ائمہ سے عقلت ہوئی اور تم معصوم ہو؟ — کیا نہیں ممکن کہ حدیث انہیں کتابوں میں ہو اور تمہاری نظر سے غائب رہے۔ مانا کہ ان کتابوں میں نہیں پھر کیا سب کتابیں تمہارے پاس ہیں۔ ممکن کہ ان کتابوں میں ہو جو اور زندگان خدا کے پاس دیگر بلا میں موجود ہیں۔ مانا کہ ان میں بھی نہیں پھر کیا اسی قدر کتابیں تصنیف ہوئی تھیں۔ ممکن کہ ان کتابوں میں ہو جو معدوم ہو گئیں۔ مانا کہ ان میں بھی نہیں پھر کیا تمام احادیث کتابوں میں مندرج ہو گئی تھیں ممکن کہ ان احادیث میں ہو جو علماء اپنے سینوں میں لے گئے پھر بلدی کی گرہ پر پٹاری بنا کس نے مانا "انے نہ پانے کو نہ ہونے کی دلیل سمجھا اور عدم علم کو علم بالعدم ٹھہرا لیا کیسی سخت سفاهت ہے۔ خاص نظیر اس کی یہ ہے کہ کوئی شخص ایک چیز اپنی کو ٹھہری کی چار دیواری میں ڈھونڈھ کر بیٹھ رہے اور کہہ دے ہم تلاش کر چکے تمام جہاں میں کہیں نشان نہیں کیا اس بات پر عقلا اسے مجنون نہ جائیں گے —

وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ۔

درجہ پنجم، الطف و اہم ان سب سے گزریئے بغرض ہزار در ہزار باطل تمام جہاں کی اگلی پھلی سب کتب حدیث آپ کی الماری میں بھری ہیں اور ان سب کے آپ پورے حافظ ہیں۔ آنکھیں بند کر کے ہر حدیث کا پتہ دے سکتے ہیں۔ پھر حافظ جی صاحب یہ تو طوطے کی طرح حق اللہ پاک ذات اللہ کی یاد ہوئی، نہم حدیث کا منصب ارفع و اعظم کہہ گیا۔ لاکھ بار ہو گا کہ ایک مطلب کی حدیث انہیں اعا دیت میں ہوگی جو آپ کو بزبان یاد ہیں اور آپ کی خواب میں بھی خطرہ نہ گزریے گا کہ اس سے وہ مطلب نکلتا ہے۔ آپ کیا اور آپ کے علم و فہم کی حقیقت کتنی، اکابر اجلہ محدثین یہاں اگر زانو ٹیک دیتے اور فقہائے کرام کا دامن پکڑنے ہیں۔ حفظ حدیث نہم حدیث کو مستلزم ہوتا تو حضور پر نور سید عالم صلی اللہ تعالیٰ علیہ وسلم کے اس ارشاد کے کیا معنی تھے — رَبِّ حَامِلٍ فِقْهٍ اِلَى مَنْ هُوَ اَفْقَهُ مِنْهُ وَدَّتْ حَامِلٍ فِقْهٍ لَيْسَ بِفِقِيْهِ — بہترے حاملان فقہ ان کے پاس فقہ لے جاتے ہیں جو ان سے زیادہ اس کی سمجھ رکھتے ہیں۔ اور بہترے وہ ہیں کہ فقہ کے حامل و حافظ و راوی ہیں مگر خود اس کی سمجھ نہیں رکھتے۔

رَوَاهُ اِلَّا لُثْمَةُ الشَّافِعِيِّ وَاَحْمَدُ وَالدَّارِمِيُّ وَاَبُو دَاوُدَ وَالتِّرْمِذِيُّ وَصَحَّحَهُ وَالضِّيَاءُ فِي الْمُخْتَارَةِ وَابْنُ أَبِي حَبَانَ عَنْ زَيْدِ بْنِ نَابِتٍ وَالدَّارِمِيُّ عَنْ جَبْرِ بْنِ مُطْعِمٍ رَضِيَ اللهُ تَعَالَى عَنْهُمَا وَنَحْوَهُ لِاحْمَدَ وَالتِّرْمِذِيِّ وَابْنِ حَبَانَ عَنْ ابْنِ مَسْعُوْدٍ رَضِيَ اللهُ تَعَالَى عَنْهُ عَنِ النَّبِيِّ صَلَّى اللهُ تَعَالَى عَلَيْهِ وَسَلَّمَ بِسَنَدٍ صَحِيْحٍ وَالدَّارِمِيُّ عَنْ اَبِي الدَّرْدَاءِ رَضِيَ اللهُ تَعَالَى عَنْهُ عَنِ النَّبِيِّ صَلَّى اللهُ تَعَالَى عَلَيْهِ وَسَلَّمَ۔

ترجمہ: اس کی روایت ائمہ شافعی، احمد، دارمی، ابوداؤد اور ترمذی

نے کی اور اسے صحیح قرار دیا۔ اور ضیاء نے مختارہ میں اور بیہقی نے مدخل میں حضرت زید ابن ثابت سے اور دارمی حضرت مجتبیٰ ابن مسلم رضی اللہ عنہما سے روایت کی۔ اور اسکی طرح احمد و ترمذی کی روایت ہے۔ حضرت ابن حبان سے مروی ہے کہ انہوں نے حضرت ابن مسعود سے روایت کی اور انہوں نے بسند صحیح رسول کریم صلی اللہ علیہ وسلم سے روایت کی۔ اور حضرت دارمی کی روایت جو مروی ہے حضرت ابودرداء سے اور انہوں نے رسول کریم صلی اللہ علیہ وسلم سے روایت کی۔ ۱۲ مترجم

ذرا خدا کے لئے آئینہ لے کر اپنا مونہ دیکھئے اور امام اجل سلیمان اعمش کا علم غزیر و فضل کبیر خیال کیجئے جو خود حضرت سیدنا انس رضی اللہ تعالیٰ عنہ کے شاگرد جلیل الشان اور اجلہ ائمہ تابعین اور تمام ائمہ حدیث کے اسانڈہ الاسانڈہ سے ہیں۔ امام ابن حجر مکی شافعی کتاب خیرات الحسان میں فرماتے ہیں۔ کسی نے ان امام اعمش سے کچھ مسائل پوچھے ہمارے امام اعظم امام الاممہ مالک لازمہ سراج الاممہ سیدنا ابو حنیفہ رضی اللہ تعالیٰ عنہ (کہ اس زمانے میں انہیں امام اعمش سے حدیث پڑھتے تھے) حاضر مجلس تھے۔ امام اعمش نے وہ مسائل ہمارے امام اعظم سے پوچھے، امام نے فوراً جواب دیئے۔ امام اعمش نے کہا یہ جواب آپ نے کہاں سے پیدا کئے — فرمایا — ان حدیثوں سے جو میں نے خود آپ ہی سے سنی ہیں۔ اور وہ حدیثیں مع سند روایت فرمادیں۔ امام اعمش نے کہا — حَسْبُكَ مَا حَدَّثْتُكَ بِهِ فِي مِائَةِ يَوْمٍ تُحَدِّثُنِي فِي سَاعَةٍ وَاحِدَةٍ مَا عَلِمْتُ أَنَّكَ تَعْمَلُ بِهَذِهِ إِلَّا حَادِيثَ يَامَعْشَرَ الْفُقَهَاءِ أَنْتُمْ إِلَّا طِبَاءٌ وَرَحْنُ الصِّيَادَةِ وَأَنْتَ أَيُّهَا الرَّجُلُ أَخَذْتَ بِكَلِمَةِ الطَّرْفَيْنِ۔

ترجمہ، بس کیجئے، جو حدیثیں میں نے سو دن میں آپ سنائیں آپ ایک گھڑی

میں مجھے سنائے دیتے ہیں مجھے معلوم نہ تھا کہ آپ ان حدیثوں میں یوں عمل کرنے میں۔ اے فقہ والو تم طیب ہو اور ہم محدث لوگ عطار ہیں اور اسے ابو حنیفہ تم نے توفیق و حدیث دونوں کنارے لئے۔ وَالْحَمْدُ لِلَّهِ۔

یہ تو یہ خود ان سے بھی بدرجہا اجل و اعظم ان کے اساتذ اکرم و اقدم امام عامر سبکی جنہوں نے پانچ سو صحابہ کرام رضی اللہ تعالیٰ عنہم کو پایا حضرت امیر المؤمنین مولیٰ علی و سعید بن ابی وقاص و سعید بن زید و ابو ہریرہ و انس بن مالک و عبد اللہ بن عمرو عبد اللہ بن عباس و عبد اللہ بن زبیر و عمران بن حصین و جریر بن عبد اللہ و مغیرہ بن شعبہ و عدی بن حاتم و امام حسن و امام حسین و غیر ہم بکثرت اصحاب کرام رسول اللہ صلی اللہ تعالیٰ علیہ وسلم کے شاگرد اور ہمارے امام اعظم رضی اللہ تعالیٰ عنہ کے اساتذ ہیں، جن کا پایہ رفیع حدیث میں ایسا تھا کہ فرماتے ہیں بیس سال گزرے ہیں کسی محدث سے کوئی حدیث میرے کان تک نہیں ایسی پہنچی جس کا علم مجھے اس سے زائد نہ ہو، ایسے امام والا مقام با آن جلالت شان فرماتے اِنَّا لَسْنَا بِالْفُقَهَاءِ وَ لَكِنَّا سَمِعْنَا الْحَدِيثَ قَرَوْنًا لِّلْفُقَهَاءِ مَن اِذَا عَلِمَ عَمِلَ۔

ترجمہ: ہم لوگ فقہ و مجتہد نہیں ہیں مطالب حدیث کی کامل سمجھ نہیں ہم نے نو حدیثیں سن کر فقہوں کے آگے روایت کر دی ہیں جو ان پر مطلع ہو کر کاروانی کریں گے۔ نَقَلَهُ الذَّهَبِيُّ فِي تَذْكِرَةِ الْمُحْفَظِ۔

مگر آج کل کے نا شخص حضرات کو اپنی یاد و فہم اور اپنے دو حرفی نام علم پر وہ اعتماد ہے جو ابلیس لعین کو اپنی اصل آگ پر تھا کہ دو حرفی رٹ کر ہر امام امت کے مقابل اَنَا خَيْرٌ مِنْهُ کی بنیٹی گھمانے کے سوا کچھ نہیں جانتے۔ وَلَا حَوْلَ وَلَا قُوَّةَ اِلَّا بِاللَّهِ الْعَظِيمِ۔

خامساً، بالفرض مان ہی لہجے کہ حدیث واقع میں مروی نہ ہوتی پھر



کہاں عدم نقل اور کہاں نقل عدم، یعنی اگر کسی فعل کا کرنا حضور سید عالم صلی اللہ تعالیٰ علیہ وسلم سے منقول نہ ہو تو اس سے یہ لازم نہیں آتا کہ حضور نے کیا ہی نہ ہو، اس کا حاصل اتنا ہو گا کہ حدیث میں اس فعل کا ہونا نہ آیا نہ یہ کہ حدیث میں اس فعل کا نہ ہونا آیا۔ ان دونوں عبارتوں میں جو فرق ہے ذی عقل پر پوشیدہ نہیں، امام محقق علی الاطلاق فتح میں فرماتے ہیں۔ عَدَمُ النَّعْلِ لَا يَنْفِي الْوَجُودَ۔ شاہ ولی اللہ دہلوی حجة اللہ بالآثار میں اسکی عدم نقل و نقل عدم میں تمیز نہ کرنے کو جہل و تعصب کے مفاسد سے کہتے ہیں۔

حَيْثُ قَالَ وَجَدْتُ بَعْضَهُمْ لَا يُمَيِّزُ بَيْنَ قَوْلِنَا لَيْتَ الْإِشَارَةِ فِي ظَاهِرِ الْمَذْهَبِ وَقَوْلِنَا ظَاهِرِ الْمَذْهَبِ إِنَّهَا لَيْتٌ وَمَفَاسِدُ الْجَهْلِ وَالْتَعَصُّبِ أَكْثَرُ مِنْ أَنْ نُحْصِيَ۔

ترجمہ، میں نے بعض حضرات کو یہاں تک دیکھا کہ وہ ہمارے قول لیتے الی اشارۃ فی ظاہر المذہب (ظاہر مذہب میں اس کی طرف کوئی اشارہ نہیں) اور ہمارے قول ظاہر المذہب انہا لیتے (ظاہر مذہب اس کے برخلاف) والے اصول قول میں امتیاز ہی نہیں کرتے جہالت و تعصب کے مفاسد تو ہمارے

سَادِّسًا: یہ بھی سہی کہ حضور اقدس صلی اللہ تعالیٰ علیہ وسلم سے اس فعل کا نہ کرنا ثابت پھر نہ کرنا اور بات ہے اور منع فرمانا اور بات ممنوع وہ چیز ہے جو حضور اقدس صلی اللہ تعالیٰ علیہ وسلم نے منع کی نہ کہ وہ چیز جو حضور اقدس صلی اللہ تعالیٰ علیہ وسلم نے نہ کی۔ قرآن عظیم نے یوں فرمایا — مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا — رسول جو تمہیں دے لو اور جس سے منع فرمائے باز رہو — یوں نہیں فرمایا ہے کہ مَا فَعَلَ الرَّسُولُ فَاخُذُوهُ وَمَا لَمْ يَفْعَلْ فَانْتَهُوا — جو رسول نے کیا کرو اور جو نہ کیا،



زِيَادَةُ الْمُؤَدَّةِ وَالتَّبْشِيرِ وَرَفْعِ الْوَحْشَةِ وَالشَّامِبِ -

اسی میں ہے — التَّحَابُّ فِي النَّاسِ خَصْلَةٌ مِيرْضَاهَا  
 اللَّهُ تَعَالَى وَإِفْشَاءُ السَّلَامِ إِلَيْهِ صَالِحَةٌ لِإِنشَاءِ الْمَحَبَّةِ وَكَذَلِكَ  
 الْمَصَافَقَةُ وَتَقْبِيلُ الْيَدِ وَنَحْوُ ذَلِكَ — اور بے شک یہ  
 امور عُرْفِ و عَادَتِ قَوْمِ پرمبنی ہوتے ہیں۔ جو امر جس طرح جس قوم  
 میں رائج اور ان کے نزدیک الفت و موافقت اور اس کی زیادت  
 پر دلیل ہو، وہ عین مقصود شرع ہوگا۔ جب تک بالخصوص اس میں  
 کوئی نہی وارد نہ ہو، وجہ یہ کہ اس کی کسی خصوصیت سے شرع مطہر کی کوئی  
 خاص غرض متعلق نہیں، اصل مقصود سے کام ہے، جس ہیئت سے  
 حاصل ہو۔ آخر نہ دیکھا کہ انہیں امور میں جو وقت ملاقات بغرض مذکور  
 مشروع ہوئے ایک مرجحاً کہنا تھا کہ اس سے بھی خوشدلی اور اس  
 شخص کے آنے پر فرحت ظاہر ہوتی ہے۔ حدیث برابر بن عازب رضی  
 اللہ تعالیٰ عنہ سے گزرا کہ حضور اقدس صلی اللہ تعالیٰ علیہ وسلم  
 نے فرمایا۔

لَا يَلْقَى مُسْلِمٌ مُسْلِمًا فَيَرْحَبُ بِهِ وَيَأْخُذُ بِيَدِهِ إِلَّا  
 تَنَاسَرَتِ الذُّؤَابُ بَيْنَهُمَا - الْحَدِيثُ -

ترجمہ: جو مسلمان مسلمان سے مل کر مرحبا کہے اور ہاتھ ملائے انکے گناہ چھڑ جائیں

پھر بلا و عجمیہ میں اس کا رواج نہیں، فارس میں اس کی جگہ خوش  
 آمدی کہتے ہیں۔ اور ہندوستان میں آئے آئے تشریف لائے،  
 اور اس کی مثل کلمات — اب کوئی عاقل اسے مخالفت حدیث  
 و مزاحمت سنت نہ جانے گا۔ رات دن دیکھا جاتا ہے کہ خود حضرات  
 منکرین میں دوستوں کے ملنے وقت اسی قسم الفاظ کا استعمال ہے  
 یہ کیوں نہیں بدعت و ممنوع و خلاف سنت قرار پاتے، تو وجہ کیا کہ

اصل مقصود شرع وہی اظہار خوشدلی بغرض از یادِ محبت ہے۔ یہ مطلب عرب میں لفظ مرجح سے مفہوم ہوتا تھا۔ یہاں ان لفظوں سے ادا کیا جاتا ہے تو غرض شریعت کی ہر طرح حاصل ہے۔ خود مصافحہ بھی شرع مطہر کا اپنا وضع فرمایا ہوا نہیں، بلکہ اہل یمن آئے انہوں نے اپنے رسم و رواج کے مطابق مصافحہ کیا۔ شرع نے اس رسم کو اپنے مقصود یعنی ایٹلافِ مسلمین کے موافق یا مقرر رکھا۔ اگر رسم کسی اور طریقے سے ہوتی اور اس کی خصوصیت میں کوئی محذور شرعی نہ ہوتا تو شرع اسے مقرر رکھتی اور ایسے ہی وعدہ ہائے ثواب اس پر فرماتی۔ ہاں! وہ بات جس میں کسی طرح معاہدہ شرع سے مخالفت ہو بے شک ناپسند ہوگی اگرچہ کسی قوم میں اس کی رسم پڑی ہو۔ جیسے سلام کے عوض بلا ضرورت شریعہ انگلی یا ہتھیلی کا اشارہ کہ بوجہ مشابہت یہود و نصاریٰ اس سے مانعت آئی۔ حدیث ضعیف میں ہے حضور سید عالم صلی اللہ تعالیٰ علیہ وسلم فرماتے ہیں۔

لَيْسَ مِنَّا مَنْ تَشَبَهَ بِغَيْرِنَا لَا تَشَبَهُوا بِالْيَهُودِ وَلَا بِالنَّصَارَى  
فَإِنَّ تَسْلِيمَ الْيَهُودِ إِلَّا سَارَةً بِأَلَا صَابِعٍ وَإِنَّ تَسْلِيمَ النَّصَارَى  
بِأَلَا كَفِّ .

ترجمہ: ہم میں سے نہیں جو ہمارے غیر سے مشابہت پیدا کرے۔ یہود و نصاریٰ سے تشبہ نہ کرو کہ یہود کا سلام انگلیوں سے اشارہ ہے اور نصاریٰ کا سلام ہتھیلیوں سے۔ ——— رواہ الترمذی والطبرانی عن عجمو بن شعیب عن أبيه عن جده قال الترمذی هذا إسناد ضعيف  
ثامناً، جو امر نو پیدا کہ کسی سنت ثابتہ کی ضد واقع اور اس کا فعل فعل سنت کا منزل و رافع ہو وہ بے شک ممنوع و مذموم ہے جسے اللہ تم عنکم کی جگہ آج کل عوام ہند میں آدابِ مبرا کو رنشن بندگی

کار واج ہے۔ اگر غریب بندے بعض معززوں سے بطریق سنت مصطفیٰ صلی اللہ تعالیٰ علیہ وسلم السَّلَامُ عَلَیْكُمْ کہیں اپنے حق میں گواہی گالی سمجھیں۔ اس احداث نے ان سے سنت سلام اٹھادی۔ یہ بیشک ذم و انکار کے لائق ہے بخلاف دونوں ہاتھ سے مصافحے کے کہ بالفرض اگر سنت میں ایک ہی ہاتھ کار واج تھا تو دو ہاتھ سے مصافحے سے وہ بھی ادا ہوئی۔ اور اس کے ساتھ ایک اور امر زائد ہوا جو کسی طرح اس کے منافی نہ تھا۔ اس میں سنت ثابتہ کا اصلار و ذورفع نہیں پھر ممنوع و مذموم ٹھہرانا کیونکر صحیح ہو سکتا ہے۔ امام حجتہ الاسلام محمد غزالی احیاء العلوم میں فرماتے ہیں۔

انَّمَا الْبِدْعُ الْمَذْمُومَةُ مَا تَصَادَقَ السُّنَنُ الثَّابِتَةُ۔

ترجمہ: بدعت مذمومہ وہی ہے جو سنن ثابتہ کا رد کرے۔

یہاں مصافحے کی نظر لمبیہ حج ہے کہ صحاح ستہ میں بروایت حضرت عبداللہ بن عمر رضی اللہ تعالیٰ عنہما حضور اقدس صلی اللہ تعالیٰ علیہ وسلم سے اسی قدر منقول۔ لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ۔ پھر خود حضرت عبداللہ بن عمر رضی اللہ تعالیٰ عنہما بالآل شریعت اتباع سنت اس میں یہ لفظ بڑھا کر تے۔ لَبَّيْكَ وَ سَعْدَيْكَ وَالْخَيْرُ بَيْنَيْكَ وَالرَّغْبَاءُ إِلَيْكَ وَالْعَمَلُ۔ اور یہ زیادت امر المؤمنین فاروق رضی اللہ تعالیٰ عنہ بھی فرماتے۔ كَمَا أَخْرَجَهُ مُسْلِمٌ، اور حضرت عبداللہ بن مسعود رضی اللہ تعالیٰ عنہ نے لَبَّيْكَ عَدَدَ الدُّرَابِ زیادہ کہا۔ أَخْرَجَهُ إِسْحَاقُ بْنُ دَاهُوِيَةَ فِي مُسْنَدِهِ، اور سیدنا امام حسن مجتبیٰ رضی اللہ تعالیٰ عنہ نے لَبَّيْكَ وَالنِّعْمَاءُ وَالْفَضْلُ الْحَسَنُ بُرْهَانًا، أَخْرَجَهُ ابْنُ سَعْدٍ فِي الطَّبَقَاتِ

ہمارے علماء اس کی وجہ ارشاد فرماتے ہیں کہ اِنَّ الْمَقْصُودَ الشَّاءُ  
وَاطْهَارُ الْعُبُودِيَّةِ فَلَا يَمْنَعُ مِنَ الزِّيَادَةِ عَلَيْهِ لَيْسَ مَقْصُودُ  
اللَّهِ تَعَالَى كِي تَعْرِيفِ اَوْرَاقِي بِنْدِكِي كَا اَطْهَارِ هِي تَوَاسِ بِرَ اَوْرَ كَلِمَاتِ  
بُرْهَانَا مَمْنُوعِ نَهِيں — قَالَ اَلِ اِمَامُ مِنْ هَا نِ السِّدِّيقِ عَسِي  
اَبُو اَلْحَسَنِ اَلْفَرَّخَانِي قَدَسَ اللّٰهُ تَعَالَى سِرَّةَ الصِّدِّيقِ فِي اَلْهُدَايَةِ  
تَمَّ اَلِ اِمَامُ فَخْرُ السِّدِّيقِ اَلزَّرِيْعِي فِي تَبْيِيْنِ اَلْحَقَائِقِ شَرْحِ كُنُوْزِ الدَّقَائِقِ  
وَغَيْرِهَا فِي غَيْرِهَا — يُوْهِيں جِكِه مَصْلَحِي سِي اَطْهَارِ مَحَبَّتِ وَاَزْدِيَادِ  
اَلْفِتْ مَقْصُودِ اَوْرَ دُوْ كَرَامَاتِ كِي زِيَادَتِ كِه بِرْ كَرَامَاتِ كِي مَنَافِي نَهِيں،  
بَلَكِه كَسْبِ عَرَفِ بَلَدِ مَوْيِدِ وَاَوْرَ كَدِ هِي — زِيَهَارِ مَمْنُوعِ نَهِيں هُوْ سَكْتِي —

تَا شَعْبًا: دُو نُوں ہاتھ سے مصافحہ مسلمانوں میں صد سال سے  
متواتر ائمہ دین کی عبارتیں اور گزریں، اور اس کا زمانہ تبع تابعین  
میں ہونا بھی معلوم ہو لیا۔ خود ائمہ تبع تابعین نے دونوں ہاتھ سے مصافحہ  
کیا۔ تمام بلادِ اسلام مکہ معظمہ و مدینہ طیبہ سے ہندو سند تک علماء و  
عوام اہل اسلام دونوں ہاتھ سے مصافحہ کرتے ہیں اور جو بات  
مسلمانوں میں متواتر ہو بے اصل نہیں ہو سکتی۔ امام محقق علی الاطلاق  
فتح میں فرماتے ہیں۔

اِنَّ الْمَتَوَاتِرَ وَ مِثْلَهُ لَا يُطْلَبُ فِيْهِ سَنَدٌ بِمَخْصُوصِهِ۔

ترجمہ: وہ متواتر ہے اور ایسی چیز کیلئے کوئی خاص سند درکار نہیں ہوتی،

محقق علانی دمشقی شرح تنویر میں فرماتے ہیں۔

اِنَّ الْمُسْلِمِيْنَ تَوَاتُرًا لَوْ كَانَتْ فَوَجَبَ اِتِّبَاعَهُمْ۔

ترجمہ: بے شک یہ امر مسلمانوں میں متواتر ہے تو ان کا اتباع ضرور ہوا

عائشہؓ: حدیث میں ہے حضور اقدس صلی اللہ تعالیٰ علیہ

وسلم فرماتے ہیں۔ خَالِقُوا النَّاسَ بِاِخْلَاقِهِمْ، لوگوں سے

وہ برتاؤ کو جس کے وہ عادی ہو رہے ہیں۔ اَخْرَجَ الْمُحَاكِمُ وَقَالَ  
صَحِيحٌ عَلَى شَرْطِ الشَّيْخَيْنِ۔ یہ حدیث عسکری نے کتاب الامثال میں  
یوں روایت کی۔ خَالِطُوا النَّاسَ بِأَخْلَاقِهِمْ — لوگوں  
کے ساتھ ان کی عادتوں سے میل کرو، ولہذا ائمہ دین ارشاد فرماتے  
ہیں لوگوں میں جو امر رائج ہو جب تک اس سے صریح نہی ثابت نہ  
ہو پھر گزرا اس میں خلافت نہ کیا جائے بلکہ انہیں کی عادات و اخلاق کے  
ساتھ ان سے برتاؤ چاہئے۔ شریعت مطہرہ تشریحی مسلمانوں میں میل پسند  
فرماتی ہے۔ اور ان کو بھڑکانا، نفرت دلانا، اپنا مخالف بنانا ناجائز  
رکھتی ہے، بے ضرورت تائید لوگوں کی راہ سے الگ چلنا سخت اجتناب  
جاہل کا کام ہے۔ امام حجۃ الاسلام قدس سرہ اجاب العلوم میں فرماتے ہیں  
الْمُؤَافَقَةُ فِي هَذِهِ الْأُمُورِ مِنْ حُسْنِ الصَّحْبَةِ وَالْعِشْرَةِ إِذَا تَخَالَفَتْ  
مَوْجِئًا وَبِكُلِّ قَوْمٍ رَسْمٌ وَلَا بُدَّ مِنْ مُخَالَفَةِ النَّاسِ بِأَخْلَاقِهِمْ  
كَمَا تَرَى فِي الْخَبَرِ لَا سِيَّمَا إِذَا كَانَتْ أَخْلَاقًا فِيهَا حُسْنُ الْعِشْرَةِ  
وَالْمُجَامَلَةِ وَتَطْيِيبِ الْقَلْبِ بِالسَّاعِدَةِ — ان امور میں لوگوں  
سے موافقت صحبت و معاشرت کی خوبی سے ہے۔ اس لئے کہ مخالفت  
وحشت دلاتی ہے اور ہر قوم کی ایک رسم ہوتی ہے اور بالضرورت  
لوگوں کے ساتھ ان کی عادات کا برتاؤ کرنا چاہئے — جیسا کہ  
حدیث میں وارد ہوا، خصوصاً وہ عادتیں جن میں اچھا برتاؤ اور نیک  
سلوک اور موافقت کر کے دل خوش کرنا ہو یہاں تک کہ فرمایا۔  
كَذَلِكَ سَائِلُ أَنْوَاعِ الْمُسَاعَدَاتِ إِذَا قَصِدَ بِهَا تَطْيِيبَ الْقَلْبِ  
وَأَصْطَلَحَ عَلَيْهَا جَمَاعَةٌ فَلَا بَأْسَ بِمُسَاعَدَتِهِمْ عَلَيْهَا بِلَا حَسَنِ  
الْمُسَاعَدَةِ إِلَّا فِيمَا وَرَدَ فِيهِ نَهْيٌ لَا يَقْبَلُ التَّأْوِيلُ — ایسے  
ہی مساعدت کی ساری قسمیں جیکہ اس سے دل خوش کرنا منظور ہو

اور کچھ لوگوں نے وہ ریش قرار دے لی ہو تو ان کے موافق ہو کر اس پر عمل کرنا کچھ مضائقہ نہیں رکھنا، بلکہ موافقت کرنا ہی بہتر ہے، مگر جس امر میں شرع سے ایسی نہیں آگئی ہو جو قابل تاویل نہیں، عین العلم میں ہے۔ اَلْاِسْرَادُ بِالسَّاعِدَةِ خِيَاكُمُ يَشْعُرُهُ وَصَاوَا مُعْتَادَا بَعْدَ عَضِيهِمْ حَتَّةً وَاِنْ كَانَ يَدْعُهُ. جس امر میں شرع سے نہ آئی اور صدر اول کے بعد معمول ہو اس میں موافقت کر کے لوگوں کو خوش کرنا اچھا ہے اگرچہ بدعت ہی یہی۔

فقیر غفر اللہ تعالیٰ لہ نے رسالہ جَمَالُ الْاِحْمَالِ لِتَوْقِيفِ حُكْمِ الصَّلَاةِ فِي الْاِتِّعَالِ میں یہ مضمون بہت حدیثوں سے ثابت کیا۔ اور بے شک مقصود شرع کے ہی مطابق ہے۔ مگر جن لوگوں کو مقاصد شریعت سے کچھ غرض نہیں، اپنی ہوائے نفس کے تابع ہیں، وہ خواہی نخواستہی ذرا ذرا سی بات میں مسلمانوں سے اٹھتے اور ان کی عادات و افعال کو جن پر شرع سے اصلاً ممانعت ثابت نہیں کر سکتے۔ ممنوع و ناجائز قرار دیتے ہیں۔ — مانتا کہ ان کی غرض حمایت شرع ہو — حمایت شرع چاہتے تو جن امور کی تحریم و ممانعت میں کوئی آیت و حدیث نہ آئی۔ خواہ نخواستہ بزور زبان انہیں گناہ و مذموم ٹھہرا کر شرع ہلکا پھلکا کر کے برائیا کیوں کرتے۔

قَالَ اللهُ تَعَالَى: وَلَا تَقُولُوا لِمَا صِفْتُمْ اَلِكُذِبَ هَذَا حَلَالٌ وَهَذَا حَرَامٌ لِيَتَفَرَّقُوا عَلَيَّ اَللّٰهُ اَلِكُذِبَ اِنَّ اَلَّذِيْنَ يَفْتَرُوْنَ عَلَيَّ اَللّٰهُ اَلِكُذِبَ لَا يَفْلِحُوْنَ ه (پک ع ۲۰ سورہ نمل) —

(اور نہ کہو اسے جو تمہاری زبانیں جھوٹ بیان کرتی ہیں یہ حلال ہے اور یہ حرام ہے کہ اللہ پر جھوٹ باندھو، بے شک جو اللہ پر جھوٹ باندھتے ہیں، ان کا بھلا نہ ہوگا۔ ۲۱۲) — بلکہ صرف مقصود و حضرات عوام



مسلمین میں تفرقہ ڈالنا اور براہِ تلبیس و تدلیس اپنے لئے ایک حربہ  
 روش نکالنا اور اس کے ذریعہ سے اپنی شہرت کے سامان جمع  
 کرنا ہے کہ اگر وہی مسائل بیان کریں جو تمام علمائے اسلام فرماتے  
 ہیں تو ان جیسے اور ان سے بہتر ہزاروں لاکھوں ہیں۔ یہ خالص کر کے  
 کیوں کر گئے جائیں۔ ہاں جب یوں فتنہ ڈالیں اور نیا مذہب نکالیں  
 گئے۔ تو آپ ہی نزدیک و دور معروف مشہور ہو جائیں گے۔ آخر نہ  
 دیکھا کہ امام علامہ عبدالغنی نابلسی قدس سرہ القدری نے حدیقہ ندویہ  
 شرح طریقہ محمدیہ میں فرمایا کہ امام اجل قاضی عیاض رحمۃ اللہ تعالیٰ  
 علیہ نے فرمایا — خُرُوجُهُ عَنِ الْعَادَةِ شَهْرًا مَكْرُومًا —  
 یعنی جس جگہ جو طریقہ لوگوں میں رائج ہے اس کی مخالفت کرنا، اپنے  
 آپ کو مشہور بنانا اور شرعاً مکروہ و ناپسند ہے۔ اسی طرح مجمع بحار  
 الانوار میں منقول ہو علی عَادَةِ الْبُلْدَانِ فَالْخُرُوجُ عَنْهَا شَهْرًا  
 مَكْرُومًا۔ اسی کو مولانا شیخ عبدالحق محدث دہلوی رحمۃ اللہ تعالیٰ  
 شرح مشکوٰۃ میں ناقل کہ خروج از عادت دہل بلد موجب شہرت  
 است و مکروہ است۔ رسول اللہ صلی اللہ تعالیٰ علیہ وسلم فرماتے ہیں  
 مَنْ لَبِسَ ثَوْبَ شَهْرَةَ الْبَيْتِ اللَّهُ يَوْمَ الْقِيَامَةِ ثَوْبًا  
 مَذْكَبَةً لَمْ يَلْتَبِ فِيهِ النَّارُ — جو شہرت کا لباس پہنے اللہ تعالیٰ  
 اسے روز قیامت ذلت کا کپڑا پہنائے پھر اس میں آگ بھڑکادی جائے  
 — دَوَاةُ أَبُو دَاوُدَ وَابْنُ مَاجَةَ عَنْ عَبْدِ اللَّهِ بْنِ عَمْرٍ  
 وَصِيَ اللَّهِ تَعَالَى عَنْهُمَا بِسَيِّحِينَ۔ جب دو ہاتھوں سے مصافحہ  
 اب تمام مسلمانوں میں رائج اور تم کسی حدیث سے اس کی مانعت  
 ثابت نہیں کر سکتے تو بلا وجہ عادت مسلمین کا خلاف کرنا سوا اپنی  
 شہرت چاہنے تکوینے اور اس وعید شدید کے مستحق ہونے کے اور

کس غرض پر محمول ہو سکتا ہے۔۔۔ اللہ تعالیٰ مسلمانوں کو توفیق  
رفیق عنایت فرمائے۔ (امین)

یہ چند جملے ہیں کہ بطور اختصار برسبیل ارتجال زبانِ قلم سے سرزد  
ہوئے۔ اور وہ مباحثِ نفیسہ و اصولِ جلیلہ جنکی طرف ضمن کلام میں جا بجا  
اشارہ ہوا اگر ان کی تحقیق تام و تیقح تمام برائیں تو بسوط کتابیں لکھنا  
عاسے جسے بیان کافی و ارشاد ثانی بر اطلاق منظور ہو کتبِ علماء مثل  
آذوقۃ الاثام و اصول الرشاد و غیرہما لیسنا طببات امام المحققین  
سراج المدققین حضرت والد قدس سرہ الماجد کی طرف رجوع کرے  
امید کرتا ہوں کہ اس مسئلہ مصنفہ بالیدین میں یہ مباحثِ رائقہ و بجا  
فائقہ خاص قلم فقیر کا حصہ ہوں۔

وَالْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ  
الْمُرْسَلِينَ وَآلِهِ وَصَحْبِهِ أَجْمَعِينَ وَاللَّهُ تَعَالَى أَعْلَمُ وَ  
عِلْمُهُ جَلٌّ عَجْبَةٌ أَنْتُمْ وَاحْكُمُوا۔

کتبہ عبدہ المذنب احمد رضا البریلوی

عفی عنہ بجز المصطفیٰ النبی الاری  
صَلَّى اللهُ تَعَالَى عَلَيْهِ وَسَلَّمَ

بِسْمِ اللَّهِ الرَّحْمَنِ الرَّحِيمِ



خوبصورت معیاری اور دیدہ زیب کتابیں

# حضرت مولانا شاہ احمد رضا خاں ناضری کی قابل مطالعہ کتب

بلا سود بینکاری کاشری طریقہ کار	جھوٹ سے پاک سے (سچا انسان)	زمین ساکن ہے!	فتاویٰ فریقہ
ایمان اور قرآن	خطبات رضویہ	مفہومات حضرت	تعلیمات حضرت
کتاب آج	الامن والاعلیٰ	احکام شریعت	کفریات ابی الوبایہ
علوم مصطفیٰ	فان شیت	شعاع	سیرت سید المرسلین
حدائق مختار	عملیات امام احمد رضا	شبستان نوری	شمع شبستان رضا

نوری کتابیں

نوری کتب خانہ لاہور

خوبصورت معیاری اور دیدہ زیب کتابیں

# حضرت مولانا شاہ احمد رضا خاں ناضری کی قابل مطالعہ کتب

بلا سود بینکاری کاشری طریقہ کار	جھوٹ سے پاک سے (سوانح اشواق)	زمین ساکن ہے!	فتاویٰ افریقہ
ایمان اور قرآن	خطبات رضویہ	مفہومات والحضرت	تعلیمات والحضرت
کتاب الحج	الامن والاعلیٰ	احکام شریعت	کفریات ابی الوبایہ
علوم مصطفیٰ ﷺ	فان شہیت	احکام شریعت	سیرت سید المرسلین ﷺ
حدائق مختصہ	عملیات امام احمد رضا	شمع شبستان نوری	شمع شبستان رضا

نوری کتابیں

نوری کتب خانہ لاہور